

عید میلاد النبی ﷺ



www.nafseislam.com

تعمیم و تفسیر سوسائٹی (رجسٹرڈ) لاہور
اشجمن اشاعت دین اسلام (رجسٹرڈ) لاہور

بِسْمِ اللَّهِ الرَّحْمَنِ الرَّحِيمِ

عید میلاد النبی ﷺ

تعلیم و تربیت کا حسین گلدستہ

مؤلف

منیر احمد یوسفی (ایم۔ اے)

مدیر اعلیٰ ماہنامہ ”سیدھا راستہ“ لاہور

ملنے کا پتہ

جامع مسجد نکلینہ

۹۷۷-اے بلاک بی III کجر پورہ سکیم لاہور 0300-4274936

جملہ حقوق بحق مؤلف محفوظ ہیں

نام کتاب :	”حمید میلاد النبی ﷺ“
مؤلف :	منیر احمد یوسفی (ایم۔ اے)
حسب فرمائش :	مدیر اعلیٰ ماہنامہ ”سیدھا راستہ“ لاہور الحاج شیخ حمید فاضل نیشنل ہیئرٹی (پرائیویٹ) لمیٹڈ
کمپوزر :	محمد علی بن جاوید یوسفی محمد عثمان علی یوسفی
کمپوزنگ سینٹر :	ابوبکر کمپوزنگ سینٹر چائنہ سکیم لاہور فون: 6846677
پروف ریڈرز :	صاحبزادہ حافظ خلیل احمد یوسفی، محمد مبارک علی یوسفی
بارہ ہفتہ :	۳۰۰۰
سن اشاعت :	ربیع الاول شریف ۱۴۳۷ھ بمطابق ۲۰۱۶ء
ہدیہ :	۳۰ روپے
ناشرین :	صاحبزادہ بشیر احمد یوسفی (M.C.S) صاحبزادہ حافظ خلیل احمد یوسفی صاحبزادہ محمد ابوبکر صدیق یوسفی زمزمی

حمدِ باری تعالیٰ

از قلم: حضرت قبلہ علامہ حاجی محمد یوسف علی گلیہ علیہ الرحمہ

قرار آتا خدا (ج) کی یاد سے ہے بے قراروں کو
 سکوں دیتا ہے ذکرِ حق تعالیٰ و فکرِ حق کو
 اگر مرضی خدا (ج) کی ہو تو شاہ کر دے فقیروں کو
 اگر چاہے جگہ گدا کر دے جہاں کے تاجداروں کو
 بنایا ہے اسی نے آسمانوں چاند سورج کو
 اسی نے نور بخشا ہے درخشندہ ستاروں کو
 اسی کے قبضہ قدرت میں ہے کونین کی ہر شے
 وہی ہے بھیجتا بعد از خزاں رنگین بہاروں کو
 اسی کی حمد میں ہر چیز ہے مصروف عالم نے کی
 گلوں سے بخش دی زینت ہے اُس نے لالہ زاروں کو
 اسی کے در کے محتاج سارے انبیاء و مرسل
 ملے انوار اُس کے نور مجھ سے سب نور پاروں کو
 اگرچہ ہے خدا (ج) سب صورتوں سے پاک اے یوسف
 مگر اُس کے سمجھتا ہوں محمد (ﷺ) کے نظاروں کو

۱۔ الرعد: ۲۸۔ ۲۔ آل عمران: ۲۶۔ ۳۔ الانعام: ۱۰۲، الروم: ۲۲۔ ۴۔ البقرة: ۴۰،
 آل عمران: ۲۶، المائدة: ۷، الانعام: ۷، الانفال: ۴۱، التوبة: ۳۹، ہود: ۴۔ ۵۔ بنی
 اسرائیل: ۲۳۔ ۶۔ الجمعة: ۱، التغابن: ۱۔ ۷۔ النور: ۳۵، المزمز: ۶۹۔ ۸۔ اشعرا:
 ۱۱۔ ۹۔ تفسیر معالم جلد ۵ ص ۶۴، تفسیر محمدی جلد ۴ ص ۳۰۱، تفسیر خازن جلد ۵ ص ۶۵۔

اُن کا کوئی بھی ثانی نہیں ہے

از قلم: حضرت قبلہ علامہ حاجی محمد یوسف علی گٹینہ علیہ الرحمہ

کملی والے حبیب خدا (ﷺ) لے ہیں اُن کا کوئی بھی ثانی لے نہیں ہے وہ تو کیا اُن میں جو بھی فنا ہے، واللہ زندہ لے ہے فانی نہیں ہے یہ عطا ہے میرے مصطفیٰ (ﷺ) کی مجھ کو غم کی ملی ہے وہ دولت اشک میرے رواں جس طرح ہیں بحر میں وہ روانی نہیں ہے مصطفیٰ (ﷺ) پہ میں قربان جاؤں جن کا رخ ہے سراجا لے منیرا خوب ہے چاند لیکن نبی (ﷺ) سی اس کی روشن پیشانی لے نہیں ہے حق نے کی ابتداء روزِ اوّل لے تا ابد ذکر جاری ہے اُن کا مختتم ہو سکے جو کبھی بھی مصطفیٰ (ﷺ) کی کہانی نہیں ہے حق نے حاکم لے بنایا نبی (ﷺ) کو دو جہاں کی دی اُن کو حکومت وہ جگہ لے دو بتا جس جگہ پر آتا (ﷺ) کی حکمرانی نہیں ہے غیب اُن کو خدا (ﷻ) نے دیا ہے بخل لے کرتے نہیں ہیں محمد (ﷺ) معترض یہ خدا (ﷻ) کی عطا ہے ذاتی یہ غیب دانی نہیں ہے مر مئے عصمت مصطفیٰ (ﷺ) پر اس کو کہتے ہیں ایمانی دولت بغض دل میں ہو اپنے نبی (ﷺ) سے مومنوں کی نشانی نہیں ہے نعت پڑھتا ہوں جب بھی میں یوسف وجد محفل پہ ہوتا ہے طاری یہ کرم ہے میرے مصطفیٰ (ﷺ) کا میری جادو بیانی نہیں ہے

۱۔ خصائص کبریٰ جلد ۲ ص ۱۹۸-۱۹۹۔ ۲۔ مسلم جلد ۱ ص ۲۵۱-۲۵۲۔ ۳۔ تہذیب جلد ۱ ص ۶۲، مشکوٰۃ جلد ۲ ص ۱۸۰۔ ۴۔ فتح الملک ص ۹۷۔ ۵۔ الاحزاب ص ۳۶۔ ۶۔ خصائص کبریٰ جلد ۱ ص ۶۲، مدارج النبوة جلد ۱ ص ۱۱۳، جامع صغیر جلد ۲ ص ۱۰۰، مسلم جلد ۲ ص ۲۵۹، لوفاً باحوال المصطفیٰ ابن جوزی مترجم ص ۳۶۰، تواریخ حبیب اللہ ص ۱۷۳۔ ۷۔ آل عمران ص ۸۱۔ ۸۔ النساء ص ۶۵۔ ۹۔ خصائص کبریٰ جلد ۲ ص ۱۹۳، احیاء العلوم علامہ غزالی ص ۱، نسیم الریاض شرح شفاء فی التکویر ص ۲۳۔ ویست یا شامہ علم پہاں نکل کنندہ

وہ سوئے لالہ زار پھرتے ہیں

از قلم: امام اہلسنت الشاہ احمد رضا خاں قادری علیہ الرحمہ

وہ سوئے لالہ زار پھرتے ہیں
 تیرے دن آئے بہار پھرتے ہیں
 جو ترے در سے یار پھرتے ہیں
 در بدر یوں ہی خوار پھرتے ہیں
 آہ کل عیش تو کئے ہم نے
 آج وہ بے قرار پھرتے ہیں
 ہر چراغ مزار پر قدسی
 کیسے پروانہ وار پھرتے ہیں
 اُس گلی کا گدا ہوں میں جس میں
 مانگتے تاجدار پھرتے ہیں
 پھول کیا دیکھوں میری آنکھوں میں
 دشت طیبہ کسے خار پھرتے ہیں
 لاکھوں قدسی ہیں کام خدمت پر
 لاکھوں گرو مزار پھرتے ہیں
 بائیں رستے نہ جا مسافر سن
 مال راہ مار پھیرتے ہیں
 جاگ انسان بن ہے رات آئی
 گرگ بہر شکار پھرتے ہیں
 کوئی کیوں پوچھے تیری بات رضا
 تجھ سے کتے ہزار پھرتے ہیں

غرض و غایت

اس کتاب کے لکھنے کی غرض و غایت ”ضد برائے ضد اور کج بحثی“ کو ختم کروانا ہے۔ ہم اُمّتی ہیں ہمیں اپنے نبی کریم ﷺ کی عظمت و شان بیان کرنا ہے اور دنیا کو بتانا ہے کہ آپ ﷺ کی ولادت باسعادت کی کیا کیا برکتیں ہیں۔

لوگ اپنی بچیوں کو زندہ درگور کر دیتے تھے، عورتوں کو معاشرے کا ذلیل رکن سمجھا جاتا تھا، انسانیت دم توڑ رہی تھی۔ کمزوروں کو غلامی کے طوق میں جکڑا ہوا تھا۔ یتیموں، مسکینوں، بیواؤں اور کمزوروں کا کوئی پرسان حال نہیں تھا کہ رب ذوالجلال نے نبی کریم ﷺ کو وَمَا أَرْسَلْنَاكَ إِلَّا رَحْمَةً لِّلْعَالَمِينَ کا تاج پہنا کر بھیجا۔

ہمیں شکر ادا کرنا چاہئے کہ ہم اُن پیارے رسول کریم ﷺ کے اُمّتی ہیں جو سارے نبیوں علیہم السلام کے نبی ﷺ اور اللہ تبارک و تعالیٰ کے محبوب ﷺ ہیں۔ ہمیں آپ ﷺ کی عظمت و شان کا چہ چا کرنا چاہیے۔ وہ چاہے عید میلاد النبی ﷺ کے نام سے ہو یا سیرت النبی ﷺ کے نام سے۔

خیر اندیش
منیر احمد یوسفی عفی عنہ

WWW.NAFSEISLAM.COM

عید میلاد النبی ﷺ

سوال: عید میلاد النبی ﷺ کے کیا معنی ہیں؟

جواب: اس کے معنی ہیں نبی کریم ﷺ کی ولادت کے وقت یا زمانے کی خوشی۔

سوال: شہاب اسلام میں دو عیدیں ہیں؟

جواب: اسلام میں شرعاً دو عیدیں ہی ہیں جنہیں عید الفطر اور عید النضحیٰ کہتے ہیں۔

سوال: کیا عید الفطر اور عید النضحیٰ کے علاوہ بھی کسی دن کے ساتھ لفظ ”عید“ لگا سکتے

ہیں؟

جواب: ہاں شریعت اسلامیہ میں اس پر کوئی پابندی نہیں۔

سوال: کیا صحابہ کرام رضی اللہ عنہم کسی اور دن کو بھی عید کا دن کہتے تھے؟

جواب: جی ہاں!

سوال: کوئی مثال دیں۔

جواب: غیر مقلدین کے عالم و حید الزماں صاحب نے بخاری شریف کی شرح ہمام

تیسیر الباری کی جلد نمبر ۶ ص نمبر ۱۰۴ پر ایک حدیث شریف لکھی ہے جو اصل کتاب

بخاری شریف کی جلد ۲ ص نمبر ۶۶۲ پر موجود ہے۔ حضرت طارق بن شہاب رضی اللہ

سے روایت ہے، فرماتے ہیں، یہودی لوگ (مثلاً کعب احبار) حضرت عمر رضی اللہ

سے کہنے لگے تم (اپنے قرآن مجید میں) ایک ایسی آیت پڑھتے ہو اگر وہ آیت ہم

یہودیوں پر نازل ہوتی تو ہم اس دن کو ”عید“ (خوشی کا دن) مقرر کر لیتے۔ حضرت

عمر رضی اللہ عنہ نے پوچھا، وہ کون سی آیت ہے؟ انہوں نے کہا: الْيَوْمَ اكْمَلْتُ لَكُمْ

دِينَكُمْ وَاسْتَمَمْتُ عَلَيْكُمْ نِعْمَتِي وَرَضِيتُ لَكُمْ الْإِسْلَامَ دِينًا

(المائدہ: ۳) حضرت عمر رضی اللہ عنہ نے فرمایا میں خوب جانتا ہوں یہ آیت مبارکہ کب

اتری اور کہاں اتری؟ اور جس وقت یہ آیت مبارکہ نازل ہوئی تو اُس وقت نبی

کریم ﷺ کہاں تھے؟ یہ آیت مبارکہ عرفہ کے دن نازل ہوئی اُس وقت اللہ

تبارک و تعالیٰ کی قسم۔ ہم میدانِ عرفات میں تھے۔ حضرت سفیان ثوری علیہ الرحمہ فرماتے ہیں مجھ کو شک ہے اُس دن جمعہ تھا یا کوئی اور دن۔

اس حدیث کو لکھنے کے بعد وحید الزماں صاحب نے لکھا ہے، قیس بن سلمہ کی روایت میں بالیقین مذکور ہے کہ وہ جمعۃ المبارک کا دن تھا تو اُس دن دوہری عید ہوئی۔ (تیسیر الباری جلد ۶ ص ۱۰۴ من وعن) دوہری سے مراد ”یوم عرفہ“ اور ”یوم جمعہ“ ہے یعنی جمعۃ المبارک بھی ”عید“ کا دن ہے۔

حضرت عبداللہ بن عباس رضی اللہ تعالیٰ عنہما سے بھی اسی طرح ایک روایت کتب احادیث میں موجود ہے کہ انہوں نے یہ آیت پڑھی: **الْيَوْمَ اكْمَلْتُ لَكُمْ دِينَكُمْ** اخیر تک اُس وقت آپ کے پاس ایک یہودی موجود تھا وہ کہنے لگا اگر یہ آیت ہم پر اترتی تو ہم اسے (یعنی اُس دن کو) عید بنا لیتے تو حضرت عبداللہ بن عباس رضی اللہ تعالیٰ عنہما نے جواباً ارشاد فرمایا کہ جب یہ آیت اتری اس دن ہماری دو عیدیں تھیں (”یوم عرفہ“ اور ”یوم جمعہ“)۔ (مشکوٰۃ ص ۱۲۱ رواہ الترمذی)

سوال: یہودی نے کہا اگر یہ آیت مبارکہ ہم پر اترتی تو ہم اس دن کو ”عید“ بنا لیتے اس کا کیا مقصد تھا؟

جواب: یہودی کا مقصد یہ تھا کہ ہم لوگ اس آیت کے نزول اور اس دن کو جس میں یہ آیت مبارکہ نازل ہوئی نہایت خوشی اور نعمت کے شکرانہ کے طور پر ”عید“ بناتے۔

سوال: حضرت عبداللہ بن عباس رضی اللہ تعالیٰ عنہما کے جواب کا مقصد کیا تھا؟

جواب: حضرت عبداللہ بن عباس رضی اللہ تعالیٰ عنہما کے جواب کا مقصد یہودی کو یہ بات سمجھانا اور باور کروانا تھا کہ تم ایک ”عید“ کی بات کرتے ہو جب یہ آیت نازل ہوئی اُس دن ہماری دو عیدیں تھیں۔ یعنی یوم عرفہ اور جمعۃ المبارک۔ جمعۃ المبارک کو حجۃ الوداع اور حج اکبر کا اعزاز بھی حاصل تھا۔ (یعنی جمعۃ المبارک کا حج حج اکبر کہلاتا ہے)۔

سوال: کیا رسول کریم ﷺ نے بھی جمعۃ المبارک کے دن کو ”عید“ کا دن

فرمایا ہے؟

جواب: جی ہاں!

سوال: کوئی حوالہ مل سکتا ہے؟

جواب: جی ہاں!

سوال: فرمائیں؟

جواب: حضرت عبید بن سبا رضی اللہ عنہ سے روایت ہے، فرماتے ہیں، رسول اللہ صلی اللہ علیہ وسلم نے جمعوں میں سے ایک جمعۃ المبارک میں فرمایا: ”اے مسلمانوں کے گروہ یہ وہ دن ہے جسے اللہ تبارک و تعالیٰ نے ”عید“ بنایا ہے تو غسل کرو اور جس کے پاس خوشبو ہو تو اُسے لگانے میں کوئی نقصان نہیں۔ مسواک لازم پکڑو۔“ ۱۔

سوال: اس سلسلہ میں کوئی اور حدیث مبارک بھی کتابوں میں ہے؟

جواب: جی ہاں!

سوال: وہ کیا ہے؟

جواب: حضرت ابولبابہ بن عبدالمند رضی اللہ عنہ سے روایت ہے، فرماتے ہیں، نبی کریم صلی اللہ علیہ وسلم کا ارشاد عظیم ہے، جمعۃ المبارک تمام دنوں کا سردار دن ہے اور اللہ تبارک و تعالیٰ کے نزدیک سب دنوں سے بڑا دن ہے اور وہ اللہ تبارک و تعالیٰ کے نزدیک عید افطر اور عید النضی سے بھی بڑا دن ہے۔ ۲۔

سوال: مکالمہ کی صورت میں دس پندرہ نещوں پر مشتمل ایک پمفلٹ دیکھنے میں آیا ہے جس کا عنوان رکھا گیا ہے۔ یہ ”تیسری عید“۔۔۔۔۔؟ اور مؤلف نے اس میں خوب طنز و مزاح کیا ہے۔ اس کے ص ۴ پر لکھا ہے۔ عیدیں تو دو ہی ہیں، عید افطر اور عید النضی۔ یہ جو تیسری عید ہے، یہ کیا ہے؟

جواب: جس پمفلٹ کا حوالہ دیا گیا وہ پمفلٹ ادارہ ماہنامہ ”مسید ہمارا“ کی لائبریری میں بھی ہے۔ مذکورہ پمفلٹ کے مؤلف نے اسلام میں ”تیسری عید“۔ کہاں سے

آئی؟ کا عنوان دے کر خود ہی ”میلادی“ اور ”سلفی“ کا کردار ادا کیا ہے اور ”سلفی“ صاحب کا مقصد صرف اعتراض اور طنز و مزاح ہے۔ اصلاح اور خیر کا پہلو پیش نظر نہیں۔ ”سلفی“ صاحب کو یہ معلوم نہیں ہے کہ عیدیں دو نہیں مسلمانوں کے نبی کریم ﷺ نے ہر جمعۃ المبارک کو ”عید“ کا دن فرمایا ہے۔ اس لحاظ سے انہیں تیسری عید کی بجائے سال کے ۵۲ جمعوں کی پریشانی بھی لاحق ہونی چاہیے کہ رسول کریم ﷺ نے جمعۃ المبارک کو بھی ”عید“ کا دن فرمایا ہے۔ اس لحاظ سے تو مسلمانوں کی ۵۲ عیدیں اور بھی بنتی ہیں۔ معلوم ہو کہ یہ عنوان کہ ”اسلام میں تیسری عید“۔۔۔ کہاں سے آئی نہ صرف یہ کہ غلط ہے بلکہ سلفی صاحب کی دین اسلام اور علم حدیث میں علم کی کمی کا ثبوت ہے۔

سوال: کیا نبی کریم ﷺ کے دنیا میں جلوہ افروز ہونے کے دن کیلئے ”عید“ کا لفظ استعمال کرنے سے قرآن مجید کی کسی آیت یا کسی حدیث مبارکہ یا اسلام کے کسی رکن کی نفی تو نہیں ہوتی؟

جواب: ہر گز نہیں!

سوال: ویسے لفظ ”عید“ کے معنی کیا ہیں؟

جواب: لغت کی کتاب ”المنجد“ میں ”العید“ کے معنی لکھے ہیں۔ ہر وہ دن جس میں کسی بڑے آدمی یا کسی بڑے واقعہ کی یاد منائی جائے اسے ”عید“ کہتے ہیں۔ مزید لکھا ہے کہ کہتے ہیں عید کو اس لئے عید کہتے ہیں کہ وہ ہر سال لوٹ کر آتی ہے ہر وہ دن جس میں کوئی شادمانی حاصل ہو اس پر ”عید“ کا لفظ بولا جاتا ہے۔

قرآن مجید میں ہے:- قَالَ عِيسَى ابْنُ مَرْيَمَ اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا (المائدہ: ۱۱۳) ”اے ہمارے پروردگار ہم پر خوان اتار کہ وہ دن ہمارے پہلوں اور پچھلوں کیلئے ”عید“ ہو“۔ اس آیت مبارکہ میں ”عید“ سے خوشی اور شادمانی مراد ہے۔ تفسیر مواہب الرحمن میں ہے:- ”عید خوشی کا دن کہلاتا ہے“۔ س

تفسیر مظہری میں ہے، ”بعض لوگوں نے کہا عید خوشی کے دن کو کہتے ہیں کیونکہ اس میں آدمی رنج سے خوشی کی طرف لوٹتا ہے۔“ (زیر آیت سورۃ المائدہ) عبد الماجد دریا بادی جن کا تعلق دیوبندی فرقہ سے ہے، لکھتے ہیں۔ (ترجمہ آیت): ”اے اللہ (تبارک و تعالیٰ) اے ہمارے پروردگار ہمارے لئے ایک خوان (طعام) آسمان سے ایسا اتار دے کہ وہ ہمارے لئے (بھی) ہم سے اگلوں اور پچھلوں کیلئے ایک جشن بن جائے۔“ اُس خوشی کو عید کہتے ہیں جو بار بار لوٹ کر آئے۔

اشرف علی تھانوی دیوبندی صاحب نے اپنی تفسیر ”بیان القرآن“ میں زیر آیت لکھا ہے۔ ”اے اللہ (تبارک و تعالیٰ)، اے ہمارے پروردگار، ہم پر آسمان سے کھانا نازل فرما دے کہ وہ ماندہ ہمارے لئے یعنی ہم میں جو اول (یعنی موجودہ زمانے میں) ہیں اور جو بعد (کے زمانے میں آنے والے ہیں) سب کیلئے ایک خوشی کی بات ہو جائے۔“ (حاضرین کی خوشی تو کھانے سے اور معروضہ (یعنی عرض دُعا) قبول ہونے سے اور بعد والوں کی خوشی سلف پر انعام ہونے سے ہے۔“ یہی معنی مفتی محمد شفیع دیوبندی صاحب نے تفسیر ”معارف القرآن“ جلد ۳ ص ۲۶ پر نقل کئے ہیں جبکہ غیر مقلد مولوی ثناء اللہ امرتسری، وحید الزماں اور غلام اللہ خان صاحبان نے ”عید“ کے معنی ”عید“ ہی کئے ہیں۔

سعودی حکومت پاکستانی، ہندوستانی اور اردو بولنے والے حابیوں کو مترجم قرآن مجید دیتی ہے۔ جس میں ترجمہ محمد جو نا گڑھی صاحب (غیر مقلد) کا ہے اور تفسیر صلاح دین یوسف صاحب کی ہے۔ اس میں لکھا ہے۔ ”اے اللہ، اے ہمارے پروردگار ہم پر آسمان سے کھانا نازل فرما کہ وہ ہمارے لئے یعنی ہم میں جو اول ہیں اور جو بعد ہیں، سب کیلئے ایک خوشی کی بات ہو جائے۔“ (ص ۳۳) تفہیم القرآن میں مودودی صاحب نے بھی لکھا ہے۔ ”جو ہمارے اگلے پچھلوں کیلئے خوشی کا موقع قرار پائے۔“

یاد رہے قرآن مجید و احادیث مبارکہ میں اصول و دستور کی باتیں ہیں۔ ہمارے مسائل کا حل قرآن مجید و احادیث مبارکہ اور قرآن مجید و سنت مبارکہ میں ہیں۔ ان سے ثابت ہوتا ہے کہ کوئی خوشی کا واقعہ ہو تو اُس کیلئے لفظ ”عید“ شرعاً، اصطلاحاً اور قرآن مجید و احادیث مبارکہ کی رو سے بولنا یا کہنا کسی لحاظ سے ناجائز نہیں۔ سوال: جو لوگ نبی کریم ﷺ کی ولادت باسعادت کے دن کو ”عید“ نہیں مانتے کیا وہ رسول کریم ﷺ کی ولادت باسعادت پر خوش نہیں ہیں؟

جواب: یہ تو وہی لوگ بتا سکتے ہیں۔ لیکن حالات یہ بتاتے ہیں انہیں اپنے ہاں نرینہ اولاد ہونے کی بہت خوشی ہوتی ہے۔ شاید لڑو بھی تقسیم کرتے ہوں اور شاید اپنی بیٹی بہو، بیوی کو بیٹے کے پیدا ہونے پر مبارکباد بھی دیتے ہوں۔ یا ہو سکتا ہے اُن کو صدمہ ہوتا ہو یا ہو سکتا ہے جب انہیں کوئی بیٹے کی ولادت پر خوش خبری اور مبارک کا پیغام دیتا ہو تو یہ کہتے ہوں کہ مبارک باد اور خوش خبری دینی شرک و بدعت ہے۔ بہر حال یہ وہی لوگ بتا سکتے ہیں۔

سوال: جو لوگ عید میلاد النبی ﷺ مناتے ہیں یعنی رسول کریم ﷺ کی ولادت باسعادت پر خوشی کا اظہار کرتے ہیں وہ کیا کہنا چاہتے ہیں؟ جواب: اُن لوگوں کے نزدیک تو تمام ”عیدیں“ عید میلاد النبی ﷺ کا صدقہ ہیں۔ اگر رسول کریم ﷺ پیدا نہ ہوتے تو نہ ”عید الفطر“ ہوتی اور نہ ہی ”عید الفصحی“ اور نہ ہی ”جمعۃ المبارک“ کو عید بنایا جاتا۔ عید الفطر اور عید الفصحی ”۵۲ عیدیں“ یعنی ”جمعۃ المبارک“ کی ”۵۴ عیدیں“ نبی کریم ﷺ کی ولادت باسعادت کی ”عید“ کے صدقہ میں ہمیں عطا ہوئی ہیں۔

پیر پیر ان شیخ عبد القادر جیلانی رحمہ اللہ عید کی خوشی کی تفصیل کے بیان میں لکھتے ہیں کہ ایک شخص حضرت علی کرم اللہ وجہہ الکریم کی خدمت میں حاضر ہوا اُس نے حضرت علی کرم اللہ وجہہ الکریم کو خشک روٹی کھاتے دیکھا اُس شخص نے عرض کیا آج تو ”عید“ کا دن ہے اور آپ خشک روٹی کھا رہے ہیں۔ آپ نے فرمایا: آج

اُس کی ”عید“ ہے جس کے روزے قبول ہوئے اور گناہ بخش دیئے گئے ہیں اور فرمایا: **اليوم لنا عيد و غدا لنا عيد و كل يوم لا نعصى الله فيه فهو لنا عيد** ہم ہماری آج بھی عید ہے اور کل بھی ہماری عید ہے اور جس دن ہم گناہ نہ کریں اس دن بھی ہماری عید ہے۔

بعض لوگ ضد برائے ضد، جماعتی انا اور مسلکی بندشوں کی بنا پر عید میلاد النبی ﷺ کہنے والوں کے ساتھ انتہائی سوقیانہ انداز میں طعن و تشنیع کرتے ہیں۔ حضرت علی کرم اللہ وجہہ تو ہر دن کو عید فرماتے ہیں۔ خواہ مخواہ عید میلاد النبی ﷺ سے جانے کا کیا فائدہ؟ حضور خاتم النبیین ﷺ جن کی مبارک خاک پا کا صدقہ ہم مسلمان ہیں۔ اللہ تبارک و تعالیٰ ہر کلمہ کو کو قلب سلیم نصیب فرمائے۔

سوال: کیا عید میلاد النبی ﷺ کے سلسلہ میں جلے جلوس جائز ہیں؟

جواب: جائز ہیں۔ اس لئے کہ ذکر میلاد النبی ﷺ قرآن مجید و احادیث مبارکہ سے ثابت ہے بلکہ ذکر میلاد النبی ﷺ وہ ذکر ہے جو پہلے انبیاء کرام علیہم السلام نے بھی کیا اور اُن کے ذکر کا تذکرہ خود رسول کریم ﷺ نے فرمایا اور رسول کریم ﷺ نے جو باتیں ارشاد فرمائیں وہی علمائے اہلسنت و جماعت بیان کرتے ہیں۔

ملاحظہ فرمائیں:

حضرت عرباض بن ساریہ رضی اللہ عنہ سے روایت ہے، فرماتے ہیں، رسول کریم ﷺ نے فرمایا: ”میں اُس وقت بھی اللہ (تبارک و تعالیٰ) کے نزدیک خاتم النبیین ﷺ کھا ہوا تھا۔ جب حضرت آدم علیہ السلام ابھی اپنے خمیر میں لوٹ رہے تھے۔ آپ ﷺ نے فرمایا میں تمہیں اپنی پہلی حالت بتاتا ہوں، میں دُعا نے ابراہیم علیہ السلام اور بشارت عیسیٰ علیہ السلام ہوں۔ میں اپنی والدہ کا وہ نظارہ ہوں جو انہوں نے میری ولادت کے وقت دیکھا کہ اُن کے سامنے ایک نور ظاہر ہوا جس سے عینہ الظالمین مترجم عربی اردو (۲۰۹) چھاپہ مکتبہ تعمیر انسانیت لاہور۔

سے اُن کیلئے شام کے محل چمک گئے۔ ۵

قرآن مجید فرقان حمید کی سورۃ الصف کی آیت نمبر ۶ میں ارشاد باری تعالیٰ ہے۔ **وَإِذْ قَالَ عِيسَى ابْنُ مَرْيَمَ يَا بَنِي إِسْرَآئِيلَ إِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَ مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ** مولوی محمد جونا گڑھی صاحب غیر مقلد نے اس آیت مبارکہ کا ترجمہ کیا ہے: ”اور جب مریم کے بیٹے عیسیٰ (ﷺ) نے کہا اے (میری قوم) بنی اسرائیل، میں تم سب کی طرف اللہ (تبارک و تعالیٰ) کا رسول (ﷺ) ہوں مجھ سے پہلے اترنے والی کتاب تورات کی میں تصدیق کرنے والا ہوں اور اپنے بعد آنے والے ایک رسول (ﷺ) کی تمہیں خوشخبری سنانے والا ہوں، جن کا نام احمد (ﷺ) ہے۔“

اس آیت مبارکہ کی تفسیر میں مولوی صلاح الدین صاحب لکھتے ہیں: ”عیسیٰ (ﷺ) نے اپنے بعد آنے والے آخری پیغمبر حضرت محمد (ﷺ) کی خوش خبری سنائی۔ چنانچہ نبی کریم (ﷺ) نے فرمایا: **أَنَا دَعْوَةُ إِبْرَاهِيمَ وَ بَشَارَةُ عِيسَى** یعنی میں اپنے باپ (حضرت) ابراہیم (ﷺ) کی دُعا اور (حضرت) عیسیٰ (ﷺ) کی بشارت کا مصداق ہوں۔“ احمد فاضل سے اگر مبالغے کا صیغہ ہو تو معنی ہوں گے دوسرے تمام لوگوں سے اللہ کی زیادہ حمد کرنے والا اور اگر یہ مفعول سے ہے تو معنی ہوں گے کہ آپ (ﷺ) کی خوبیوں اور کمالات کی وجہ سے جتنی تعریف آپ (ﷺ) کی، کی گئی اتنی کسی کی نہیں کی گئی۔ ۶

یہی بات ہے جو ان لوگوں کو سمجھ نہیں آتی۔ رسول کریم (ﷺ) کی ولادت

۵۔ مسند احمد جلد ۲ ص ۱۶۷-۱۶۸، ابن حبان حدیث نمبر ۴۰۹۳، ص نمبر ۵۱۲۔ مجمع الزوائد جلد ۸ ص ۲۶۳-۲۶۴۔ شرح السنہ جلد ۷ ص ۱۳، مشکوٰۃ ص ۵۱۳، ابن کثیر جلد ۱ ص ۲۶۸، جلد ۲ ص ۲۶۵۔ مستدرک حاکم جلد ۲ ص ۲۵۳۔ البدایہ والنہایہ جلد ۲ ص ۳۲۰۔ المعجم الکبیر للطبرانی جلد ۱۸ ص ۲۵۳-۲۵۴۔ ۱۔ (فتح القدیر) قرآن کریم مع اردو ترجمہ و تفسیر۔ چھاپہ سعودی عرب ص ۱۵۷۳-۱۵۷۴۔

کی خوشخبری کا نام ہی ”عید میلاد النبی ﷺ“ ہے۔ غور کریں حضرت عیسیٰ علیہ السلام نے اپنے وعظ میں میلادِ مصطفیٰ ﷺ کا ذکر کیا۔ اللہ تبارک و تعالیٰ نے میلادِ مصطفیٰ ﷺ والے وعظ کو قرآن مجید میں نازل فرمایا۔

سوال: ایک شخص کہہ رہا تھا کہ رسول کریم ﷺ کی ولادت کی خوشی کرنا ابولہب کی سنت ہے کہ اُس نے رسول کریم ﷺ کی پیدائش کے دن اپنی لونڈی ثویہ کو آزاد کیا تھا؟

جواب: پہلی بات تو یہ ہے کہ ایسی بات کہنے والا دعوت خیر دینے والا نہیں۔ یقیناً ایسا شخص ذہنی طور پر شرارتی آدمی ہے۔ اُس نے یہ کیوں نہ کہا نبی کریم ﷺ کی ولادت پر خوشی کا اظہار سنت الہیہ اور سنت انبیاء کرام علیہم السلام ہے۔ کیونکہ اللہ تبارک و تعالیٰ نے قرآن مجید میں نہ صرف یہ کہ ہمارے نبی کریم ﷺ کے میلادِ پاک کی خوش خبری والی آیت نازل فرمائی ہے بلکہ چند دیگر انبیاء کرام علیہم السلام کے میلاد کی خوش خبریاں بھی بیان فرمائی ہیں۔

ابولہب کا واقعہ بھی ملاحظہ فرمالیں:

امام بخاری علیہ الرحمہ نے صحیح بخاری کتاب النکاح جلد ۲ ص ۶۲۷ باب ”وامہاتکم اللاتى ارضعنکم یعنی ”رضاعت (دودھ پلانے) کا باب ۱“ میں واقعہ لکھا ہے۔ حدیث شریف کا ترجمہ وحید الزماں صاحب کی کتاب سے پیش کیا جاتا ہے۔ ”عروہ راوی نے کہا ثویہ ابولہب کی لونڈی تھی۔ ابولہب نے اُس کو آزاد کر دیا تھا (جب اُس نے آنحضرت ﷺ کے پیدا ہونے کی خبر ابولہب کو دی تھی پھر اُس نے آنحضرت ﷺ کو دودھ پلایا تھا۔ جب ابولہب مر گیا تو اُس کے کسی عزیز (کہتے ہیں یہ حضرت عباس رضی اللہ عنہ تھے) نے اُسے خواب میں بُرے حال میں دیکھا پوچھا کیا حال ہے؟ کیسی گزری؟ وہ کہنے لگا جب سے میں تم سے جدا ہوا ہوں کبھی آرام نہیں ملا مگر ایک ذرا سا پانی (پیر کے دن) اس میں مل جاتا

ہے۔ ابولہب نے اُس گڑھے کی طرف اشارہ کیا جو انگوٹھے اور انگلی کے بیچ میں ہوتا ہے۔ یہ بھی اس وجہ سے کہ میں نے ثوبیہ کو (آنحضرت ﷺ) کی ولادت کی خوشی میں آزاد کر دیا تھا۔ وحید الزماں صاحب نے لکھا ہے۔ ”مترجم کہتا ہے اس خواب سے بعض لوگوں نے مجلس میلاد کے جواز پر دلیل لی ہے کہ جب ابولہب کے سے سخت کافر کو آنحضرت ﷺ کی ولادت باسعادت کی خوشی کرنے میں عذاب کی تخفیف ہوئی تو مومنوں کو تو آپ ﷺ کی ولادت کی محفل اور خوشی کرنے میں ضرور اجر ملے گا۔“ ۵

حضرت یحییٰ علیہ الرحمہ نے ذکر کیا ہے کہ (حضرت عباس رضی اللہ عنہ) نے فرمایا: جب ابولہب مر گیا تو میں نے ایک سال بعد، خواب میں دیکھا کہ وہ بہت بری حالت میں مبتلا ہے اُس نے کہا تم سے جدا ہونے کے بعد میں نے کبھی آرام نہیں پایا۔ سوائے اس کے کہ پیر کے دن مجھ سے عذاب میں تخفیف کی جاتی ہے۔ کہا، کیونکہ پیر کے دن نبی کریم ﷺ پیدا ہوئے تھے تو ثوبیہ نے ابولہب کو خوش خبری دی تھی۔ اس خوشی میں اُس نے ثوبیہ کو آزاد کر دیا تھا۔ ۶

شیخ الحدیث عبدالحق محدث دہلوی علیہ الرحمہ ماثبت من السنۃ میں لکھتے ہیں۔ ”ابن جوزی کہتے ہیں کہ جبکہ ابولہب کافر کو جس کی مذمت میں قرآن مجید میں سورت آئی۔ اُس خوشی کا یہ صلہ ملا۔ جو اُس نے حضور نبی کریم ﷺ کی پیدائش پر مسرت کا اظہار کیا تھا تو اُن مسلمانوں کا کیا حال ہوگا جو آپ ﷺ کی اُمت ہو کر آپ ﷺ کی پیدائش کی خوشی کرتے ہیں؟ اور آپ ﷺ کی محبت میں جتنا ہونا ہے خرچ کرتے ہیں۔ مجھے اپنی زندگی کی قسم! یقیناً خدائے کریم کی طرف سے اس کی یہی جزا ہوگی کہ وہ اپنے فضل و کرم سے جنت کے باغوں میں داخل فرمائے گا اور ہمیشہ سے ہی مسلمان حضور ﷺ کی ولادت باسعادت کے

مہینے میں محافل (میلاد) کیا کرتے ہیں اور کھانے (شیرینی وغیرہ) پکا کر اس مہینہ کی راتوں میں طرح طرح کے تحفہ جات تقسیم کرتے ہیں اور لوگوں پر اس عمل کی برکت سے ہر قسم کی برکتیں ظاہر ہوتی ہیں۔ اس محفل میلاد کے خصوصی مہربات میں سے یہ ہے کہ وہ سال بھر تک امان پاتے ہیں اور حاجت روائی، مقصود براری کی بڑی بشارت ہے پس اللہ تبارک و تعالیٰ اُس شخص پر بے پایاں رحمتیں نازل فرمائے جس نے میلاد پاک کے دن کو عید بنایا تاکہ جس کے دل میں روگ اور عناد ہو وہ اس میں اور سخت ہو۔ ۱۷

سوال: کیا اللہ تبارک و تعالیٰ نے قرآن مجید میں میلاد و ولادت کا ذکر کیا ہے؟
جواب: اللہ تبارک و تعالیٰ نے قرآن مجید میں میلاد، ولادت، اولاد، والد، والدین، والدہ، مولود کا ذکر کیا ہے اور اللہ تبارک و تعالیٰ کے کلام مجید کا یہ انتہائی پسندیدہ اور برکتوں اور شادمانیوں والا مضمون ہے۔

سوال: کیا اللہ تبارک و تعالیٰ کسی بندے کے پیدا ہونے سے خوش ہوتا ہے؟
جواب: یقیناً خوش ہوتا ہے۔ بلکہ ایسے بندے جو اُس کی شان الوہیت و ربوبیت کی پہچان ہیں۔ اُن کے میلاد سے خوش ہوتا ہے اور فرشتوں کے ذریعے اپنی خوشی کا اظہار فرماتا ہے۔

سوال: اللہ تبارک و تعالیٰ کیسے خوشی کا اظہار فرماتا ہے؟
جواب: اللہ تبارک و تعالیٰ ایسے خوشی کا اظہار فرماتا ہے، ملاحظہ ہو۔ حضرت ابراہیم علیہ السلام نے اللہ تبارک و تعالیٰ کی بارگاہ میں دُعا کی۔ رَبِّ هَبْ لِي مِنَ الصَّالِحِينَ ۝ (والصنات: ۱۰۰) ”اے میرے پروردگار مجھے صالح اولاد عطا فرما۔“

تو اللہ تبارک و تعالیٰ نے فرمایا: قَبَشْرُنْهُ بِغُلَامٍ حَلِيمٍ ۝ (والصنات: ۱۰۱) ”اور ہم نے اُسے ایک عقل مند لڑکے کی خوشخبری سنائی۔“

سوال: کیا اور انبیاء کرام علیہم السلام کی ولادت پر بھی خوشی کا اظہار فرمایا گیا ہے؟

جواب: جی ہاں!

سوال: کون سے؟

جواب: اللہ تبارک و تعالیٰ نے قرآن مجید میں چند انبیاء کرام علیہم السلام کی ولادت کا ذکر اور ولادت کے ذکر کے ساتھ اپنی شان کے مطابق اظہارِ خوشی بھی فرمایا ہے۔

(۱)۔ اللہ تبارک و تعالیٰ نے حضرت ابراہیم علیہ السلام کی بیوی حضرت بی بی سارہ رضی اللہ عنہا کو بیٹے اور پوتے کی ولادت کی خوشخبری سنائی۔

جب فرشتے حضرت لوط علیہ السلام کی بستی کو تباہ کرنے کیلئے آئے تو پہلے انہوں نے حضرت ابراہیم علیہ السلام کے پاس قیام کیا اور بتایا: اِنَّا اُرْسِلْنَا اِلٰی قَوْمٍ لُّوْطٍ ؕ (ہود: ۷۰) ”ہم قوم لوط کی طرف بھیجے گئے ہیں“۔ حضرت ابراہیم علیہ السلام کی زوجہ مطہرہ ہنس پڑیں تو فرشتوں نے مانی صاحبہ سے کہا (جس کا ذکر کرتے ہوئے اللہ کریم نے فرمایا): قَبَشْرُنَهَا بِاسْحَاقَ ۚ وَمِنْ وَّرَآءِ اِسْحَاقَ يَعْقُوبُ ؕ (ہود: ۷۱) ”اور ہم نے اُسے (حضرت) اسحاق (علیہ السلام) کی ولادت کی خوشخبری سنائی (اور یہ بھی خوشخبری سنائی کہ پہلے تیرے ہاں لڑکے کی ولادت ہوگی پھر (پوتے حضرت) یعقوب (علیہ السلام) کی“۔ حضرت بی بی سارہ (رضی اللہ تعالیٰ عنہا) نے ولادت کی خبر سننے کے بعد تعجب کا اظہار کیا کہ میرے ہاں بچہ کیسے پیدا ہوگا؟ میں تو بوڑھی ہوں اور میرے شوہر بھی بوڑھے ہیں یہ تو بڑی اچنبھے کی بات ہے۔ تو فرشتوں نے جواباً کہا (۱)۔ ابراہیم علیہ السلام کی (اہل بیت، اللہ تبارک و تعالیٰ کے کام پر تعجب کرتی ہو یہ تو تم پر اللہ کی رحمت اور برکتیں ہیں“۔ (ہود: ۷۲-۷۳)

(۲) حضرت زکریا علیہ السلام کو بیٹے کی خوشخبری، مبارک اور بشارت عطا فرمائی۔ (آل عمران: ۳۹)

دیگر انبیاء کرام علیہم السلام کی ولادت کی خوشخبری والی آیات روشنی اور ایمان کی تازگی کیلئے ملاحظہ کریں۔

(۳)۔ حضرت یحییٰ علیہ السلام کی ولادت (آل عمران: ۳۹، مریم: ۷)

(۴)۔ حضرت عیسیٰ علیہ السلام کی ولادت (آل عمران: ۴۵)

(۵)۔ حضرت اسماعیل علیہ السلام کی ولادت (الحجر: ۵۳، الصافات: ۱۰۱،

الذاریات: ۲۸)

مذکورہ بالا آیات میں خود خالق کائنات نے اپنی طرف سے فرشتوں کے ذریعے محولہ بالا انبیاء کرام علیہم السلام کی ولادت پر اُن کے والدین کو خوشی کا پیغام عطا فرمایا۔

اللہ تبارک و تعالیٰ نے جب حضرت یحییٰ علیہ السلام کا میلاد شریف بیان فرمایا تو حضرت عیسیٰ علیہ السلام کی نانی (حضرت عمران کی بیوی) سے بات شروع کی۔ اُن کی نذر کو بیان فرمایا پھر بی بی مریم رضی اللہ تعالیٰ عنہا کی ولادت کا ذکر، اُن کی کنائت کا بیان، اللہ تبارک و تعالیٰ کی قدرت کا ظہور، بی بی مریم رضی اللہ تعالیٰ عنہا کی کرامت کا ظہور، بے موسم کے پھلوں کا ملنا۔ بی بی مریم رضی اللہ تعالیٰ عنہا کی حار فائدہ گفتگو اور حضرت زکریا علیہ السلام کا حضرت بی بی مریم رضی اللہ تعالیٰ عنہا کے پاس کرامت اور قدرت خداوندی کے ظہور کے مقام پر اللہ تبارک و تعالیٰ سے ”اولاد طیبہ“ کی طلب کیلئے دُعا کرنا اور رب ذوالجلال کا ملائکہ کے ذریعے حضرت زکریا علیہ السلام کو بیٹے کی ولادت کی خوشخبری، بشارت اور مبارک باد کا پیغام عطا فرمانا نیز پیدائش سے پہلے علم عطا فرمانا، کہ وہ بیٹا ہوگا، اُس کا نام یحییٰ رکھنا اور ہونے والے پیارے بیٹے کی صورت اور سیرت، مستقبل کے کردار اور حالات کو بیان فرمانا یہ سب چیزیں ذکر ولادت میں شامل ہیں۔ (سورہ آل عمران کی آیت نمبر ۳۵ سے لے کر ۴۱ تک)۔

ایسے ہی حضرت عیسیٰ ابن مریم روح اللہ علیہ السلام کی ولادت شریف کو سورت آل عمران کی آیت نمبر ۴۲ سے لے کر آیت نمبر ۶۰ تک اور سورت مریم کی آیت نمبر ۱۶ سے لے کر آیت نمبر ۳۶ تک ملاحظہ فرمائیں۔

اگر آپ فرقہ پرستی سے بچے ہوئے ہیں تو قرآن مجید میں آپ کو انشاء اللہ

العزیز، انبیاء کرام علیہم السلام کے ذکر ولادت شریف، ماضی، حال اور مستقبل کی خبریں ولادت کے موقع کے واقعات، پیدا ہونے والوں کی شان، اُن کے کمالات اور معجزات اور برکتوں کا ذکر بھی ملے گا نیز جب آپ تعصب سے بچے ہوئے ہوں گے تو پھر آپ کو میلاد النبی ﷺ اور سیرت النبی ﷺ کے عنوانات سے نہ تو چڑھائی ہوگی اور نہ ہی شرک و بدعت کی بو آئے گی بلکہ محبت ہی محبت اور نور ہی نور حاصل ہوگا۔

اللہ تبارک و تعالیٰ اس قسم کے جھگڑالو اور بے خوف لوگوں کو ہدایت عطا فرمائے جو بات کرتے وقت سوچتے نہیں کہ ہم اپنی ایک تولد کی زبان سے کتنی بڑی بات کہہ رہے ہیں اور وہ بات واپس آنے کی نہیں ہوتی۔ جتنے انبیاء کرام علیہم السلام کے میلاد کی خوش خبریاں رب ذوالجلال نے قرآن مجید میں بیان فرمائی ہیں وہ تمام کی تمام فرشتوں کے ذریعے ہیں اور جب سب انبیاء کرام علیہم السلام کے امام حضرت محمد ﷺ کے میلاد شریف کو بیان کرنے کی باری آئی تو اللہ تبارک و تعالیٰ نے حضرت عیسیٰ علیہ السلام کے ذریعے میلاد النبی ﷺ کی بشارت عطا فرمائی۔

سوال: کیا میلاد النبی ﷺ کے موضوع پر جلسہ یا تقریر کا اہتمام کرنا چاہیے؟
جواب: کیوں نہیں! بلکہ دشوم و صام سے کہ یہ اللہ تبارک و تعالیٰ اور انبیاء کرام علیہم السلام اور ملائکہ کی سنت ہے۔ دیکھو! قرآن مجید سب سے بڑی، عظیم اور خوبصورت وعظ کی کتاب ہے۔ اللہ تبارک و تعالیٰ قرآن مجید میں ارشاد فرماتا ہے:
يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ ۝ (یونس: ۵۷) ”اے لوگو! تمہارے پاس تمہارے رب کی طرف سے نصیحت (وعظ کی کتاب) آئی ہے اور دلوں کی صحت، ایمان والوں کیلئے ہدایت اور رحمت۔“

جو لوگ میلاد النبی ﷺ اور میلاد کانفرنس کو بدعت اور ناجائز کہتے ہیں یہ سب لوگ یا تو قرآن مجید اور تعلیمات اسلامیہ سے بالکل بے خبر ہیں یا فرق پرست

اور متعصب ہیں۔ کتنے غم اور دکھ کی بات ہے کہ میلاد النبی ﷺ کے ذکر کو ناجائز سمجھتے ہیں اور بدعت کہتے ہیں۔ اُن لوگوں کا یہ عمل صرف اسی بات تک محدود نہیں بلکہ یہ لوگ اللہ تبارک و تعالیٰ کے بھی خلاف ہیں کہ اللہ تبارک و تعالیٰ تو انبیاء کرام علیہم السلام کا میلاد بیان فرماتا ہے اور یہ لوگ ذکر میلاد سے نفرت کرتے ہیں۔

سوال: ”ذکر میلاد“ کا کیا فائدہ ہے؟

جواب: ”ذکر میلاد“ کا سب سے بڑا فائدہ یہ ہے کہ اس سے سنت الہیہ ادا ہوتی ہے اس کے ساتھ ساتھ اللہ تبارک و تعالیٰ کی الوہیت، وحدانیت اور ازلیت و صمدیت کا اظہار ہوتا ہے۔

سوال: وہ کس طرح؟

جواب: وہ اس طرح کہ جس کا میلاد بیان ہوتا ہے اس کا ذکر یہ بتاتا ہے کہ یہ ہستی وہ ہے جس کی ابتداء ہے اور یہ وہ ہستی ہے جو الٰہ نہیں کیونکہ جو الٰہ ہے وہ ازلی ابدی ہے اور لَمْ یَلِدْ وَلَمْ یُولَدْ ہے۔

سوال: کیا رسول کریم ﷺ کی ولادت پاک کا شکر ادا کرنا چاہیے اور شکر کے اظہار کیلئے میلاد النبی ﷺ اور سیرت النبی ﷺ کا جلسہ کرنا درست ہے؟

جواب: ہاں! کیوں نہیں! رسول کریم ﷺ کی ولادت پاک زبردست شکر کا تقاضا کرتی ہے اور شکر کا اظہار ذکر و عمل سے ہونا چاہیے۔ اس کا عملی نمونہ صحابہ کرام رضی اللہ عنہم کی زندگیوں سے ملتا ہے۔

حضرت حسان بن ثابت رضی اللہ عنہ کی ذکر میلاد پاک مصطفیٰ ﷺ والی رباعی کتنا روشن ثبوت ہے اور رباعی اپنے ہر حرف سے یہ واضح کرتی ہے کہ اسے رسول کریم ﷺ کی موجودگی میں پڑھا گیا تھا۔ اور وہ کیا سماں ہوگا کہ رسول کریم ﷺ خود اپنے میلاد شریف والی نعت شریف کی سماعت فرما رہے ہوں گے اور حضرت حسان بن ثابت رضی اللہ عنہ رسول کریم ﷺ کے رخ زیبا اور ذات مقدسہ کی طرف اشارہ کر کے عرض کر رہے ہوں گے۔

وَأَحْسَنَ مِنْكَ لَمْ تَرْقُطْ عَيْنِي
وَأَجْمَلَ مِنْكَ لَمْ تَلِدِ الْيَسَاءُ
خُلِقْتَ مُبْرَأً مِنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ

نشر الطیب (ص نمبر ۹-۱۰ اچھا پہ تاج کمپنی لاہور) میں اشرف علی تھانوی صاحب دیوبندی نے لکھا ہے۔ ”جب رسول کریم ﷺ غزوہ تبوک سے مدینہ منورہ تشریف لائے تو حضرت عباس رضی اللہ عنہ نے عرض کیا: یا رسول اللہ (صلی اللہ علیہ وسلم) مجھ کو اجازت دیجئے کہ کچھ آپ ﷺ کی مدح کروں (نعت پڑھوں) (چونکہ حضور نبی کریم ﷺ کی مدح خود طاعت ہے اس لئے) آپ ﷺ نے ارشاد فرمایا: کہو اللہ تبارک و تعالیٰ آپ کے منہ مبارک کو سلامت رکھے تو انہوں نے عربی میں جو نعت شریف پڑھی اُس کے دو اشعار یہ بھی ہیں۔

وَأَنْتَ لِمَا وَلَدْتَ أَشْرَقْتَ الْأَرْضَ
وَضَاءَتْ بِنُورِكَ الْأَفْقُ
فَنَحْنُ فِي ذَالِكَ الضِّيَاءِ
وَفِي النُّورِ سَبِيلُ الرِّشَادِ نَخْشَرُكَ

”جب آپ ﷺ پیدا ہوئے تو زمین روشن ہو گئی اور آپ ﷺ کے نور سے آفاق منور ہو گئے۔ سو ہم اس ضیاء اور اس نور میں ہدایت کے رستوں کو قطع کر رہے ہیں۔“

سوال: کیا قرآن مجید میں انبیاء کرام علیہم السلام کی ولادت پر شکرانہ ادا کرنے کا ذکر آتا ہے؟

جواب: جی ہاں! ملاحظہ فرمائیں۔ حضرت ابراہیم علیہ السلام کو اللہ تبارک و تعالیٰ نے وہ دو بیٹے (یعنی حضرت اسماعیل اور حضرت اِخْتِیٰا علیہما السلام) عطا فرمائے وہ دونوں نبی علیہما السلام ہوئے تو حضرت ابراہیم علیہ السلام نے شکرانہ بھی ادا کیا اور اللہ تبارک و

تعالیٰ کی نعمتوں کا ذکر بھی کیا اور دعائیں بھی فرمائیں کہ:-

الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ
 إِنَّ رَبِّي لَسَمِيعُ الدُّعَاءِ ۝ رَبِّ اجْعَلْنِي مُقِيمَ الصَّلَاةِ وَمِنْ
 ذُرِّيَّتِي ۖ رَبَّنَا وَتَقَبَّلْ دُعَاءِ ۝ رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ
 يَوْمَ يَقُومُ الْحِسَابُ ۝ (ابراہیم: ۳۹-۴۱)

”سب تعریفیں اللہ (تبارک وتعالیٰ) کیلئے ہیں جس نے مجھے بڑھاپے
 میں (حضرت) اسماعیل (علیہ السلام) اور (حضرت) اسحاق (علیہ السلام) عطا فرمائے۔
 بیشک میرا رب دُعا سننے والا ہے۔ اے میرے رب مجھے نماز قائم کرنے والا رکھ اور کچھ
 میری اولاد کو۔ اے ہمارے رب اور میری دُعا سن لے۔ اے ہمارے رب مجھے بخش
 دے اور میرے ماں باپ کو اور سب مسلمانوں کو جس دن حساب قائم ہوگا۔“
 سوال: کیا رسول کریم ﷺ کی ولادت باسعادت کے شکرانے کا بھی قرآن مجید
 میں ذکر آتا ہے؟
 جواب: جی ہاں! ملاحظہ فرمائیں۔

رسول کریم ﷺ اللہ تبارک وتعالیٰ کی بہت بڑی نعمت ہیں۔ ارشاد
 باری تعالیٰ ہے۔ اَلَمْ تَرَ اِلَى الَّذِيْنَ بَدَّلُوْا نِعْمَتَ اللّٰهِ كُفْرًا وَّ اَحْلَوْا
 قَوْمَهُمْ دَارَ الْبُورِ ۝ (ابراہیم: ۲۸) ”کیا تم نے انہیں نہ دیکھا جنہوں نے
 اللہ (تبارک وتعالیٰ) کی نعمت، ناشکری سے بدل دی اور اپنی قوم کو تباہی کے گھرا
 اتارا۔“ اس میں نعمت سے مراد حضرت محمد ﷺ ہیں۔ دیکھیں!۔

اور جب رسول کریم ﷺ نعمت الہیہ ہیں تو دوسرے مقام پر ارشاد باری
 تعالیٰ ہے: وَاَمَّا بِنِعْمَةِ رَبِّكَ فَحَدِّثْ ۝ (الفجر: ۱۱) ”اور اپنے رب کی
 نعمت کا خوب چہ چا کرو۔“ اللہ تبارک وتعالیٰ کی نعمتوں کا زبان سے، عمل سے اور

حال سے ذکر کیا جائے۔

اللہ تبارک و تعالیٰ نے ایمان والوں پر انعام فرماتے ہوئے ارشاد فرمایا:
 لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا (آل عمران: ۱۶۴)
 ”بیشک اللہ تبارک و تعالیٰ نے ایمان والوں پر بڑا احسان فرمایا کہ اُن میں اُنہیں میں
 سے ایک رسول بھیجا (ﷺ)۔“ اللہ تبارک و تعالیٰ نے رسول کریم ﷺ کو جہانوں
 کیلئے رحمت بنا کر بھیجا ہے۔ حضور ﷺ کا منات پر اللہ تبارک و تعالیٰ کا بہت بڑا
 فضل اور بہت بڑی رحمت ہے۔ فضل و رحمت کے شکرانے میں اللہ تبارک و تعالیٰ کا
 فرمان ہے۔ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا (یونس: ۵۸)
 ”اے محبوب (صلی اللہ علیک وسلم) آپ (ﷺ) فرمادیں کہ اللہ (تبارک و
 تعالیٰ) ہی کا فضل اور اُسی کی رحمت ہے اور چاہئے کہ اس پر خوشی کریں۔“ رسول کریم
 ﷺ اور قرآن مجید اللہ تبارک و تعالیٰ کا فضل اور رحمت ہیں۔ لہذا ربیع الاول شریف
 میں خصوصی اہتمام کے ساتھ رسول کریم ﷺ کی ولادت با سعادت کی خوشی منانا
 اور رمضان المبارک کے مہینہ میں نزول قرآن مجید کا جشن منانا بہت بڑی سعادت کی
 بات ہے۔ کتنا عجیب واقعہ ہے کہ بعض لوگ جشن نزول قرآن تو مناتے ہیں مگر
 صاحب قرآن، امام المسلمین، خاتم النبیین حضرت محمد مصطفیٰ ﷺ جن کی ہدایت
 سے قرآن مجید ملا، اُن کی ولادت پر خوشی کے اظہار پر ناراض ہو جاتے ہیں۔
 سوال: کیا اس سے یہ ثابت ہوتا ہے کہ شکرانہ ادا کرتے وقت جن کی ولادت ہو
 اُس کا بھی ذکر کیا جاتا ہے؟

جواب: جی ہاں! ایسے ہی ہے۔

حضرت ابو قتادہ رضی اللہ عنہ فرماتے ہیں، رسول کریم ﷺ سے سووار کے
 روزے کے بارے میں سوال کیا گیا تو جواب میں رسول کریم ﷺ نے اپنی
 ولادت با سعادت کا ذکر فرمایا: فیہ ولدت و فیہ انزل علی ۱۲ ”میں اس
 ۱۲ مشکوٰۃ ص ۱۷۹۔ مسند احمد جلد ۵ ص ۲۹۹۔ السنن الکبریٰ للبیہقی جلد ۴ ص ۲۹۳۔ دلائل
 النبوة للبیہقی جلد ۴ ص ۱۳۳

دن پیدا ہو اور اس دن مجھ پر وحی کے نزول کا آغاز ہوا۔“

سوال: کیا وہ مسلمان جو عید میلاد النبی ﷺ مناتے ہیں وہ یوم میلاد النبی ﷺ کا روزہ رکھ سکتے ہیں یا رکھتے ہیں؟

جواب: جی ہاں! روزہ رکھ سکتے ہیں اور بے شمار ایسے لوگ ہیں جو پھر کے دن روزہ رکھتے ہیں اور اپنے آقا ﷺ کی سنت ادا کرتے ہیں۔

سوال: اکثریت تو روزے نہیں رکھتی؟

جواب: بھائی یہ روزہ فرض تو نہیں، اُمت کیلئے پیر کا روزہ نفلی ہے۔ پھر آپ کو یاد ہونا چاہئے کہ چاند کی تاریخ کے حساب سے دن بدل بدل کر آتے ہیں ۱۲ ربیع الاول شریف کی تاریخ کبھی ہفتہ، کبھی اتوار کو، کبھی منگل، بدھ اور جمعہ المبارک کو آتی ہے۔ اس دن لوگ روزہ نہیں رکھتے۔ ہاں البتہ ۱۲ ربیع الاول شریف ”پیر“ کو آتی ہے تو اکثر لوگ روزہ بھی رکھ لیتے ہیں۔

سوال: کیا عید کو روزہ رکھنا ناجائز نہیں؟

جواب: عزیزم عید میلاد النبی ﷺ وہ عید نہیں جو عید الفطر اور عید الاضحیٰ کی طرح ہو۔ یہ ”عید“ لغوی معنوں میں ہے۔ بمعنی نبی کریم ﷺ کی ولادت کی خوشی کے۔

سوال: کہتے ہیں عید کو شیطان روز رکھتا ہے؟

جواب: وہ عید الفطر اور عید الاضحیٰ ہے جس کے بارے میں حدیث شریف میں روزہ رکھنے کی ممانعت آتی ہے۔ عید میلاد النبی ﷺ ایسی ”عیدوں“ میں سے ایک ”عید“ ہے۔ جس طرح جمعہ المبارک کے دن کو ”عید“ کا دن فرمایا گیا ہے۔ مقام غور ہے رمضان المبارک میں ہر سال چار یا پانچ یام جمعہ المبارک آتے ہیں۔ تمام مسلمان یہ جانتے ہیں کہ جمعہ المبارک کا دن عید کا دن ہوتا ہے۔ پھر بھی رمضان المبارک کے سارے یام جمعہ المبارک کے روزے رکھتے ہیں اور کوئی نہیں کہتا کہ جمعہ المبارک کو روزہ نہ رکھو یہ دن ”عید“ کا دن ہے اور عید کے دن شیطان روزہ رکھتا ہے بلکہ اس دن مسلمان دوسرے دنوں کے مقابلے میں رمضان

المبارک میں خوب اہتمام کے ساتھ روزہ رکھتے ہیں۔ ایسے ہی عید میلاد النبی ﷺ کے دن کا روزہ ہے۔ جس کے رکھنے پر شرعاً کوئی فتویٰ نہیں۔ جب خود رسول کریم ﷺ روزہ رکھا کرتے تھے، تو اعتراض کی کیا بات؟ اور جو روزہ نہ رکھے اُس پر شکوہ بھی نہیں ہوتا۔ ممانعت صرف عید الفطر اور عید الاضحیٰ کے دن روزے کی ہے اور عید الاضحیٰ کے دن کے ساتھ ۱۲، ۱۳ اور ۱۴ ذی الحجہ کی بھی۔

میلاد النبی ﷺ کی خوشی میں کھانا پکانا:

سوال: عید میلاد النبی ﷺ کے دن اکثر لوگ دیتیں پکاتے ہیں اور اس نیاز کو رسول کریم ﷺ کی نیاز کا نام دیتے ہیں۔ کیا یہ جائز ہے؟

جواب: جو لوگ عید میلاد النبی ﷺ کے دن دیتیں پکاتے ہیں اور لوگوں میں تقسیم کرتے ہیں وہ یہ کہتے ہیں کہ اس دن ہمارے نبی کریم ﷺ پیدا ہوئے تھے تو اس خوشی میں یہ اہتمام کرتے ہیں یہ ہر حال میں جائز ہے بلکہ خوب بڑھ چڑھ کر خوشی کا اظہار کرنا چاہیے۔ اللہ تبارک و تعالیٰ کو یہ عمل پسند ہے کہ لوگوں کو کھانا کھلایا جائے۔ خوشی میں کھانا کھانا ویسے بھی سنت اور جائز ہے۔ رہا یہ کہنا کہ یہ رسول کریم ﷺ کی نیاز ہے تو اس سلسلہ میں گزارش ہے اس نیاز سے مراد نذرانہ ہے اور نذرانہ وہیں پیش کیا جاتا ہے جہاں محبت ہوتی ہے۔

سوال: کیا یہ نیاز نبی کریم ﷺ کی بارگاہ میں پہنچ جاتی ہے جبکہ دیکھنے میں اور تجربہ میں بات آتی ہے جس سے کوئی شخص انکار نہیں کر سکتا کہ جو دیتیں وغیرہ پکائی جاتی ہیں وہ تو سب کچھ لوگ کھا جاتے ہیں؟

جواب: یہ درست ہے۔ آپ ﷺ تک بطور ہدیہ اور تحفہ پہنچتا ہے۔ اس کی مثال قرآن مجید سے لی جاسکتی ہے۔ لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَسْأَلُهُ التَّقْوَىٰ مِنْكُمْ (الحج: ۳۷)۔ اللہ تبارک و تعالیٰ کو ہرگز (قربانی کے جانوروں کا) گوشت اور خون نہیں پہنچتا، ہاں! تمہاری پرہیزگاری اُس تک باریاب ہوتی ہے۔ سب کچھ تو لوگ کھا جاتے ہیں اللہ تبارک و تعالیٰ کی بارگاہ میں دل کا

خلوص اور تقویٰ قبول ہوتا ہے۔

ہاں البتہ کبھی عالم ارواح میں وہ چیزیں پیش ہوتی ہوئی نظر بھی آتی ہیں مگر مانے گا وہ جس کو اللہ تبارک و تعالیٰ نے قلبِ سلیم اور نورِ ایمان سے مزین فرمایا ہے۔ آئیے ملاحظہ فرمائیں۔ حضرت شاہ ولی اللہ محدث دہلوی علیہ الرحمہ نے ایک کتاب لکھی ہے۔ جس کا نام ہے۔ درالشمین فی مبشرات النبی الامین ﷺ اُس میں نقل فرماتے ہیں۔

واقعہ نمبر ۱:

الحديث الثانی والعشرون اخبرني سیدی الوالد قال كنت اضع فی ایام المولد طعاما صلہ بالنبی ﷺ فلم يفتح لی سنہ من السنین شئى اضع به طعاما فلم اجد الا حمصا مقلیا فقسمته بین الناس فرأيتہ ﷺ و بین یدیه هذه الحمص متبہجا بشاشا ۱۳

”میرے والد بزرگوار نے مجھے خبر دی فرمایا کہ میں میلادِ پاک کی خوشی میں میلادِ النبی ﷺ کے روز کھانا پکوا کرنا تھا، ایک سال میں اتنا تک دست تھا کہ میرے پاس کچھ نہ تھا مگر بھنے ہوئے چنے، وہی میں نے لوگوں میں تقسیم کئے تو کیا دیکھتا ہوں کہ آنحضرت ﷺ کے رو برو وہ بھنے ہوئے چنے رکھے ہوئے ہیں اور آپ ﷺ ہشاش بشاش ہیں۔“

واقعہ نمبر ۲:

شیخ امجد شین عبدالحق محدث دہلوی علیہ الرحمہ حضرت شیخ ملک زین الدین وزیر الدین رحمۃ اللہ تعالیٰ علیہ کے حالات لکھتے ہیں۔

وقتام متعلتان او از خدمت گاراں وغیرہم ہمہ نصف شب اخر برای تعجد برمی خاستند و تا وقت چاشت در منزل او جز باشارات دست و زبان کار نمی شد از

جہت مشغولی اور ادونوائفل کو بند کہ ویرا شب جمعہ بروج مطہر رسول ﷺ مقدار چند من برنج قبولی می بخند کہ بر ہر برنجی سہ کرت قل هو اللہ احد خواندہ می میدند ۱۴ اور تمام متعلقین اور خدمت گار وغیرہ آدھی رات کے بعد نماز تہجد پڑھنے اٹھ بیٹھتے تھے۔ پھر تہجد کے بعد چاشت کی نماز ختم ہونے تک آپ کے محل میں کوئی شخص اشارہ کے سوا کوئی بات زبان سے نہیں کہتا تھا۔ آپ کے اوراد و وظائف کی یہ حالت تھی کہ جب جمعۃ المبارک کی رات آتی تو کئی من چاول رسول کریم ﷺ کی روح پر فتوح کو نذرانہ بھیجنے کیلئے پکائے جاتے اور چاولوں کے ہر ہر دانے پر تین تین مرتبہ قل شریف پڑھا جاتا۔

سوال: بعض لوگ عید میلاد النبی ﷺ کے عنوان سے جلسے اور کانفرنسیں کرتے ہیں اور بعض سیرت النبی ﷺ کے عنوان سے جبکہ سیرت النبی ﷺ کی کانفرنسیں اور

جلسے کرنے والے عید میلاد النبی ﷺ کے عنوان سے جلسے اور کانفرنسیں کرنے والوں کو شرک اور بدعتی کہتے ہیں، کیا ایسا کہنا درست ہے؟

جواب: ایسا محض مخالفت برائے مخالفت کی بنیاد پر کہا جاتا ہے۔ پہلی بات دیکھنے والی تو یہ ہے کہ میلاد النبی ﷺ اور سیرت النبی ﷺ کے جلسہ میں کن کن کا ذکر ہوتا ہے، جب ذکر، ذکر مصطفیٰ ﷺ ہے تو مخالفت ضد کی بنیاد پر ہے۔ میلاد النبی ﷺ کے جلسے اور کانفرنسیں کرنے والوں کو شرک اور بدعتی کہنا سوائے بے علمی، تعصب، بغض اور فرق واریت کے قوم کو کچھ نہیں دے رہا۔ بھلا سوچو تو سہی عید میلاد النبی ﷺ کے جلسے کرنے والے یہی تو کہتے ہیں۔ جیسا کہ پیر طریقت زہر شریعت امین علم لدنی قطب جلی حضرت قبلہ حاجی محمد یوسف علی گلیہ رحمۃ اللہ تعالیٰ علیہ نے لکھا ہے۔

ایہہ دھرتی نہ ہوندی نہ آسمان ہوندا

جے پیدا نہ عرشاں دا مہمان ہوندا

یعنی نبی کریم ﷺ پیدا ہوئے ہیں اور جو پیدا ہو وہ الہ نہیں ہو سکتا ہے۔
 میلاد النبی ﷺ کے جلسے اور کانفرنسیں کرنے والے تو کچھ تو حید پرست ہیں اور
 عشق مصطفیٰ ﷺ کے داعی ہیں۔ اللہ تبارک و تعالیٰ تو لم یلد اور ولم یولد ہے۔

بارہ رجب الاول تے دن چیر وا آیا
 سوہنا پاک محمد ﷺ مائی آمنہ جایا

میلاد النبی ﷺ اور سیرت النبی ﷺ کے عنوان سے جلسے اور کانفرنسیں
 ہر لحاظ سے جائز اور درست ہیں۔ عید میلاد النبی ﷺ کا عنوان تو احادیث مبارکہ کی
 کتابوں میں مقرر ہے۔ امام ترمذی علیہ الرحمہ لکھتے ہیں۔ باب ما جاء فی میلاد
 النبی ﷺ "باب عید میلاد النبی ﷺ کے بیان میں"۔ ۱۵
 سوال: بعض لوگ کہتے ہیں جلسوں وغیرہ کے لئے دن اور وقت مقرر کرنا جائز
 نہیں۔ کیا یہ بات درست ہے؟

جواب: یہ سب نا جائز گفتگو ہے جو لوگ کہتے ہیں کہ دن اور وقت مقرر کرنا جائز
 نہیں وہ خود سارے کام دن اور وقت مقرر کر کے کرتے ہیں۔
 سوال: کیا رسول کریم ﷺ اور صحابہ کرام رضی اللہ عنہم نے میلاد النبی ﷺ یا سیرت
 النبی ﷺ کے جلسے کئے؟

جواب: جی ہاں! چند احادیث مبارکہ پیش کی جاتی ہیں۔
 نبی کریم ﷺ اپنے میلاد پاک اور سیرت کے موضوع پر صحابہ کرام
 رضی اللہ عنہم کے اجتماعات میں خطابات فرماتے اور صحابہ کرام رضی اللہ عنہم بھی آپس میں ان
 موضوعات پر خطاب فرماتے۔

(۱) حضرت عباس رضی اللہ عنہ سے روایت ہے کہ وہ نبی کریم ﷺ کی بارگاہ
 میں حاضر ہوئے شاید انہوں نے کچھ سنا تھا تو نبی کریم ﷺ نے منبر (شریف) پر
 کھڑے ہوئے (لوگوں سے خطاب فرمایا) فرمایا میں کون ہوں؟ لوگوں نے عرض

کیا آپ ﷺ اللہ تبارک و تعالیٰ کے رسول ﷺ ہیں تو پھر رسول کریم ﷺ نے خطاب فرمایا:-

”میں محمد ﷺ بن عبد اللہ ﷺ بن عبد المطلب ہوں اللہ تبارک و تعالیٰ نے مخلوق کو پیدا فرمایا تو مجھے اُن میں سے اچھوں میں بنایا پھر اُن اچھوں کی دو جماعتیں کیں تو مجھے اُن میں سے اچھی جماعت میں بنایا پھر اُن اچھوں کے کئی قبیلے کئے تو مجھے اچھے قبیلے میں بنایا پھر اُن اچھے قبیلوں کے گھر بنائے تو مجھے اچھے گھر والوں میں بنایا تو میں اُن سب میں اچھی ذات والا اور اچھے گھر والا ہوں۔“ ۱۶

(۲) حضرت عبد اللہ بن عباس رضی اللہ تعالیٰ عنہما سے روایت ہے رسول کریم ﷺ کے صحابہ کرام رضی اللہ عنہم جلسہ کر رہے تھے۔ بیٹھے ہوئے تھے پھر حضور ﷺ تشریف لائے یہاں تک اُن حضرات کے قریب ہو گئے تو انہیں کچھ تذکرہ کرتے سنا تو اُن میں سے بعض نے کہا اللہ تبارک و تعالیٰ نے حضرت ابراہیم علیہ السلام کو اپنا دوست بنایا۔ دوسرے صاحب بولے حضرت موسیٰ علیہ السلام سے کلام فرمایا۔ ایک اور صاحب بولے حضرت عیسیٰ علیہ السلام اللہ تبارک و تعالیٰ کا کلام اور اُس کی روح میں ایک اور نے خطاب کیا وہ کہنے لگا حضرت آدم علیہ السلام کو اللہ تبارک و تعالیٰ نے برگزیدہ کر لیا۔ تب اُن کے پاس رسول کریم ﷺ تشریف لائے اور خطاب فرمایا: میں نے تمہارا کلام اور تمہارا تعجب کرنا سنا ہے۔ یقیناً حضرت ابراہیم علیہ السلام خلیل اللہ ہیں اور وہ ایسے ہی ہیں اور حضرت موسیٰ علیہ السلام کلیم اللہ ہیں۔ وہ واقعی ایسے ہی ہیں اور حضرت عیسیٰ علیہ السلام کلمۃ اللہ اور روح اللہ ہیں وہ ایسے ہی ہیں اور حضرت آدم علیہ السلام صفی اللہ ہیں وہ واقعی ایسے ہیں مگر خیال رکھو کہ میں حبیب اللہ ہوں فخر یہ نہیں کہتا قیامت کے دن حمد کا جھنڈا میں ہی اٹھائے ہوں گا جس کے نیچے حضرت آدم علیہ السلام اور اُن کے سوا تمام انبیاء و رسل علیہم السلام ہوں گے۔ میں فخر یہ نہیں کہتا۔

۱۶۔ ترمذی جلد ۲ ص ۲۰۱، مسند احمد جلد ۱ ص ۲۰۱، مشکوٰۃ ص ۵۱۳، مستدرک حاکم جلد ۳ ص ۲۷۶، درمنثور جلد ۳ ص ۲۹۵-۱۲۷، کنز العمال حدیث نمبر ۳۱۹۳۹، مصنف ابن ابی شیبہ جلد ۷ ص ۲۰۹، ابن کثیر جلد ۳ ص ۳۲۵۔

میں پہلا شفاعت کرنے والا اور قیامت کے دن مقبول الشفاعت ہوں گا۔ میں خیر یہ نہیں کہتا۔ میں سب سے پہلے جنت کی زنجیر بلاؤں گا۔ اللہ تبارک و تعالیٰ جنت کا دروازہ کھولے گا پھر اس میں مجھے داخل کرے گا۔ میرے ساتھ فقراء مسلمان ہوں گے۔ میں خیر یہ نہیں کہتا۔ میں سارے اگلے پچھلوں میں اللہ تبارک و تعالیٰ کی بارگاہ اقدس میں سب سے زیادہ عزت والا ہوں۔ یہ میں خیر یہ نہیں کہتا۔ اے

(۳) حضرت جابر بن سمرہ رضی اللہ عنہ حسن مصطفیٰ صلی اللہ علیہ وسلم پر خطاب فرماتے ہیں۔ رسول کریم صلی اللہ علیہ وسلم کا سر مبارک اور داڑھی شریف کے اگلے حصہ کے کچھ بال سفید ہو چکے تھے (سر انور میں چودہ اور داڑھی شریف میں پانچ بال مبارک سفید تھے) جب آپ صلی اللہ علیہ وسلم تیل لگاتے تو ظاہر نہ ہوتے تھے اور بال مبارک بکھرے ہوتے تو ظاہر ہوتے کہ داڑھی شریف میں بہت بال تھے تو ایک آدمی بولا کہ رسول کریم صلی اللہ علیہ وسلم کا چہرہ مبارک تلوار کی طرح تھا۔ فرمایا: نہیں بلکہ سورج اور چاند جیسا تھا اور قدرے کول اور میں نے مہر نبوت آپ صلی اللہ علیہ وسلم کے کندھے شریف کے پاس دیکھی کیوتری کے اندے کی طرح تھی جسم اطہر کے ہم رنگ تھی۔ ۱۸

(۴) حضرت انس رضی اللہ عنہ سے روایت ہے فرماتے ہیں رسول کریم صلی اللہ علیہ وسلم چمکدار رنگت والے تھے۔ آپ صلی اللہ علیہ وسلم کا پسینہ شریف کو یا موتی تھا۔ جب چلتے تھے تو طاقت سے چلتے تھے اور میں نے مونا باریک ریشم رسول کریم صلی اللہ علیہ وسلم کے نورانی ہاتھ مبارک سے زیادہ نہ چھوا (یعنی آپ صلی اللہ علیہ وسلم کا ہاتھ مبارک ریشم سے بھی زیادہ ملائم اور نرم تھا) اور نہ مشک وغیرہ کو سونگھا جو حضور صلی اللہ علیہ وسلم کی مہک سے زیادہ خوشبودار تھی (یعنی رسول کریم صلی اللہ علیہ وسلم کے جسم اطہر کی خوشبو مشک وغیرہ سے بھی پیاری تھی)۔ ۱۹

(۵) حضرت علی کرم اللہ وجہہ الکریم خطاب فرماتے ہیں:

اے ترمذی جلد ۲ ص ۴۰۲، ورمشور جلد ۲ ص ۴۳۰، شرح النبی جلد ۷ ص ۱۱ (آخری حصہ) داری جلد ۱ ص ۲۶۔ ۱۸، مشکوٰۃ، مسلم، شرح السنۃ مختار جلد ۷ ص ۱۹-۱۹، مسلم جلد ۷ ص ۲۵۷، مشد احمد جلد ۳ ص ۲۲۸، دلائل النبوة جلد ۵ ص ۲۵۵، کنز العمال حدیث نمبر ۱۷۸۱۶-۱۷۸۲۹۔

”رسول کریم ﷺ نہ تو بہت دراز قد تھے نہ پستہ قد، بڑے سر اور نور دار اٹھی شریف والے موٹی ہتھیلیوں اور موٹے قدم مبارک سرخی پلائے ہوئے موٹے جوڑوں والے دراز بالوں کی ڈوری جب چلتے تو قوت سے چلتے گویا آپ ﷺ بلندی سے اتر رہے ہیں۔ میں نے آپ ﷺ کی مثل نہ تو آپ ﷺ سے پہلے دیکھا اور نہ آپ ﷺ کے بعد کسی کو دیکھا۔“ آپ ﷺ کے اوصاف بیان کرتے ہوئے فرماتے ہیں۔ ”آپ ﷺ کے بال مبارک نہ تو کھنگھریا لے تھے اور نہ بالکل سیدھے بلکہ خم دار تھے۔ آپ ﷺ کے کندھوں مبارک کے درمیان مہر نبوت شریف تھی آپ خاتم النبیین ﷺ ہیں۔ لوگوں میں سخی دل، پٹی بات فرمانے والے، اُن میں نہایت نرم طبیعت والے اور اُن میں بہت اچھے برتاؤ والے۔ جو آپ ﷺ کو اچانک دیکھتا تو آپ ﷺ سے بیٹ کرنا جو آپ ﷺ کو گلے مل جاتا تو آپ ﷺ سے محبت کرتا۔ یَقُولُ نَاعِيَهُ لَمْ اَرَقْبَلَهُ وَلَا بَعْدَهُ مِثْلُهُ ﷺ“۔

”آپ ﷺ کا نعت کو کہتا تھا کہ میں نے آپ ﷺ کی مثل نہ آپ ﷺ سے پہلے دیکھا اور نہ آپ ﷺ کے بعد دیکھا۔“

(۶) اُم المؤمنین حضرت سیدہ عائشہ صدیقہ رضی اللہ تعالیٰ عنہا سے روایت ہے۔ ”رسول کریم ﷺ نہ تو بری باتیں کرتے نہ بازاروں میں شور کرنے والے تھے۔ برائی کا بدلہ برائی سے نہیں دیتے تھے۔ لیکن معافی دیتے تھے اور درگزر فرماتے تھے۔“

(۷) حضرت انس رضی اللہ عنہ خطاب فرماتے ہیں۔ ”نبی کریم ﷺ بیماروں کی پیار پرسی فرماتے تھے۔ جنازوں کے ساتھ جاتے تھے۔ غلام کی دعوت کو قبول فرماتے تھے۔ دراز کوش پر سوار ہوتے تھے۔“

۱۔ شرح النبی جلد ۷ ص ۴۶-۴۷، مسند احمد جلد ۷ ص ۱۱۷-۱۱۸-۱۱۹، مستدرک حاکم جلد ۲ ص ۶۰۶، دلائل النبوة للسببھی جلد ۱ ص ۲۵۵، ترمذی جلد ۲ ص ۲۵۵-۲۵۶، شرح النبی جلد ۷ ص ۳۳، ترمذی جلد ۲ ص ۲۶۱، مسند احمد جلد ۷ ص ۲۳۶-۲۳۷-۲۳۸، ترمذی کتاب الجنازہ حدیث نمبر ۱۰۱۷، ابن ماجہ حدیث نمبر ۱۲۷۸۔

(۸) حضرت انس رضی اللہ عنہ فرماتے ہیں: ”رسول کریم صلی اللہ علیہ وسلم جب کسی سے مصافحہ فرماتے تو اپنا ہاتھ نہ کھینچتے یہاں تک کہ وہ ہی اپنا ہاتھ کھینچتا تھا اور آپ صلی اللہ علیہ وسلم اپنا چہرہ مبارک اس کے چہرہ کی طرف سے نہ پھیرتے تھے جب تک وہ اپنا چہرہ رسول کریم صلی اللہ علیہ وسلم کے چہرہ مبارک سے نہ پھیرتا اور رسول کریم صلی اللہ علیہ وسلم کو کبھی نہ دیکھا گیا کہ رسول کریم صلی اللہ علیہ وسلم اپنے ہم نشین کے سامنے کھٹنے پھیل کر بیٹھے ہوں۔“^{۳۳}

محولہ بالا احادیث مبارکہ میں کسی میں خطاب میلاد النبی صلی اللہ علیہ وسلم ہے اور کسی میں خطاب سیرت النبی صلی اللہ علیہ وسلم ہے۔ اس لئے لوگوں کو چاہئے کہ اپنے فرقے کی بقا کیلئے فساد نہ پھیلانیں بلکہ دل و جان سے رسول کریم صلی اللہ علیہ وسلم سے محبت کرتے ہوئے میلاد النبی صلی اللہ علیہ وسلم اور سیرت النبی صلی اللہ علیہ وسلم کے عنوانات کو حرزِ جان بنائیں محبت و الفت کے پیغام کو پھیلانیں۔ اللہ تبارک و تعالیٰ کی حمد و ثناء، نبی کریم صلی اللہ علیہ وسلم کی نعت و توصیف میں رطب اللسان رہیں۔ عظمت و وحدانیت خدا اور تعظیم و شانِ مصطفیٰ صلی اللہ علیہ وسلم کو اصل الاصول اور ایمان کی جان سمجھیں۔ اسی میں بقا اور اسی میں فلاح و کامیابی ہے۔

سوال: بعض لوگ عید میلاد النبی صلی اللہ علیہ وسلم کے موقع پر ڈھول ڈھمکے باجے گاجے اور ناچ گانے میں مبتلا ہو جاتے ہیں، اُن کے متعلق کیا کہنا چاہئے؟

جواب: یہ لوگ بے علم اور نادان ہیں، علماء کرام کا فرض ہے کہ لوگوں کو بڑی باتوں سے روکیں اور اچھی بات کی تعلیم دیں۔ جو لوگ اس پاکیزہ تہوار میں لغویات میں مبتلا ہیں وہ کسی جماعت کے قائد نہیں ہیں۔ نفس کے تابع ہیں اُن کو دعوتِ خیر اور اصلاحِ احوال کی تعلیم دینی چاہئے۔

سوال: اگر یہ جلسے جلوس بند کر دیئے جائیں تو کیا رُائی خود بخود ختم نہیں ہو سکتی؟

جواب: جلسے جلوس بند کرنے کی بجائے رُائی کو ختم کرنا چاہئے۔ جلسے جلوسوں سے تو تبلیغِ دین اور عظمت و شانِ مصطفیٰ صلی اللہ علیہ وسلم کا موقع میسر آتا ہے۔ اگر اس بات کو

مان لیا جائے کہ جلسے وغیرہ ختم کر دیئے جائیں تاکہ بڑائی نہ ہو۔ تو پھر یہ طویل فہرست تیار ہو جائے گی۔ مثلاً بعض لوگ وی۔سی آر، ڈش، شراب، جوا، بدکاری وغیرہ پیسے کے بل بوتے پر کرتے ہیں۔ تو چاہئے کہ یہ لوگ کاروبار بند کر دیں پیسہ کمانا چھوڑ دیں ملازمتیں ترک کر دیں تاکہ نہ پیسہ ہو اور نہ مذکورہ بالا برائیاں ہوں۔ کیا ایسا کیا جاسکتا ہے؟ یقیناً نہیں بلکہ بڑائی کے خلاف جہاد کیا جائے جو علماء کرام میلاد النبی ﷺ اور سیرت النبی ﷺ کے موقعوں پر خطابات کرتے ہیں۔ وہ بڑائیوں کے خلاف تقاریر کریں اور اچھی باتوں کی دعوت بھی دیں۔

سوال: کیا عید میلاد النبی ﷺ کے موقع پر چراغاں کرنا جائز ہے؟

جواب: جی ہاں! جائز ہے۔

سوال: کیا یہ فضول خرچی نہیں؟

جواب: نہیں۔ فضول خرچی بڑے کاموں میں ہوتی ہے اچھے کاموں میں فضول خرچی نہیں ہوتی۔ یاد رکھیں نیکی میں فضول خرچی نہیں اور فضول خرچی میں نیکی نہیں۔ غزوہ تبوک کے موقع پر حضرت ابو بکر صدیق رضی اللہ عنہ نے اپنے گھر کا سارا سامان رسول کریم ﷺ کی بارگاہ اقدس میں پیش کر دیا تھا جبکہ حضرت عمر فاروق رضی اللہ عنہ نے اپنے گھر کا آدھا سامان پیش کر دیا تھا۔ رسول کریم ﷺ نے کسی کو بھی فضول نہیں فرمایا تھا۔ کیا خوب ہے؟ جو شخص رسول کریم ﷺ کے ذکر پاک کیلئے پیسہ خرچ کرے وہ فضول خرچ اور جو اپنی جماعت کی مشہوری کیلئے لاکھوں کی تعداد میں اشتہار چھاپے بڑے بڑے سائن بورڈ اور چلو چلو مرید کے چلو، چلو چلو سیالکوٹ چلو کے لاکھوں بیروز آویزاں کرے وہ نہ تو بدعتی اور نہ ہی فضول خرچ۔ کیا یہی تعلیم اسلام اور عقیدہ توحید ہے۔ دراصل بات یہ ہے کہ جن کے دل میں روگ ہے جو شانِ مصطفیٰ ﷺ بیان کرنے کے مخالف ہیں۔ اُن کو ذکرِ مصطفیٰ ﷺ سے تعلق رکھنے والی ہر چیز شرک و بدعت نظر آتی ہے۔ ہدایت نصیبوں سے ملتی ہے۔

سوال: بعض لوگ کہتے ہیں کہ اہلسنت و جماعت حضور نبی کریم ﷺ کی شان بیان کرنے میں مبالغہ اور غلو سے کام لیتے ہیں۔ مبالغہ اور غلو کا کیا مطلب ہے؟

جواب: جو لوگ ایسا کہتے ہیں اُن بے چاروں کو مبالغہ و غلو کا معنی نہیں آتا۔ ”مبالغہ“ عربی کا لفظ ہے اور مذکور ہے، جس کے معانی ہیں زیادہ کوئی، رانی کا پہاڑ بنانا۔ معمولی سی بات کو بہت سی طوالت دے کر بیان کرنا یا کسی کام میں سخت کوشش کرنا۔

”ثَلُو“ یہ بھی عربی کا لفظ ہے اور مذکور ہے، اس کے معانی ہیں جھوم، حد سے گزرنا۔ علم معانی کی اصطلاح میں مبالغہ کی ایک قسم جس کی یہ تعریف ہے کہ متکلم کا مدعا حسب عقل و عادت محال ہو۔

اللہ تبارک و تعالیٰ کی ذات وہ ذات ہے جو کسی کی عقل میں نہیں آسکتی، اُس کی ذات و صفات انسانی عقل سے وراء ہے۔ انبیاء کرام علیہم السلام، اللہ تبارک و تعالیٰ کی عظمت و شان کی پہچان ہوتے ہیں۔ اُن کے کمالات اور معجزات انسانی عقل میں نہیں آسکتے۔ جیسی اُن کی شان ہے، اس کی حقیقت و عظمت کو رب ذوالجلال ہی جانتا ہے۔ جو لوگ انبیاء کرام علیہم السلام کو اللہ تبارک و تعالیٰ کی قدرت کی نشانی اور رسول علیہ الصلوٰۃ والسلام سمجھتے تھے یا سمجھتے ہیں، اُن کے سینے نور ایمان سے منور ہوتے تھے اور منور ہیں۔ جیسے حضرت ابوبکر صدیق، حضرت عمر فاروق، حضرت بلال رضی اللہ عنہ وغیرہم اور اُن کے سچے پیروکار اور جو لوگ انبیاء کرام علیہم السلام کو اپنے جیسا انسان سمجھتے تھے اور سمجھتے ہیں، وہ نور ایمان سے خالی رہتے تھے اور خالی رہتے ہیں۔ جیسے ابوجہل، ابولہب، عتبہ اور شیبہ وغیرہم اور اُن کے گمراہ پیروکار۔

سوال: نبی کریم ﷺ نے خود فرمایا ہے کہ میری شان میں ثَلُو نہ کرنا۔ اس بات کا کیا مطلب ہے؟

جواب: نبی کریم ﷺ نے جو بات ارشاد فرمائی وہ اس طرح ہے:

امیر المؤمنین حضرت عمر رضی اللہ عنہ سے روایت ہے، فرماتے ہیں، میں نے اپنے کانوں سے نبی کریم ﷺ کو فرماتے ہوئے سنا، آپ ﷺ نے فرمایا:

لَا تَطْرُونِي كَمَا أَطَرَتِ النَّصَارَى عِيسَى ابْنَ مَرْيَمَ فَإِنَّمَا
أَنَا عَبْدٌ فَقُولُوا عَبْدُ اللَّهِ وَرَسُولُهُ ۝ ۲۴

”میری مدح میں ایسا مباغذ نہ کرو، جیسے نصاریٰ (عیسائیوں) نے حضرت عیسیٰ
ابن مریم ﷺ کی مدح میں کیا۔ میں تو اللہ تبارک و تعالیٰ کا بندہ ہوں۔ لیکن تم کہو اللہ
تبارک و تعالیٰ کے بندے اور اُس کے رسول (ﷺ)۔ کیا آپ نے کسی عالم
دین سے یہ سنا ہے کہ اُس نے ایسا کہا ہو۔ جس بات سے رسول کریم ﷺ نے
منع فرمایا ہے؟۔ اب تفصیل کے ساتھ مباغذ اور غلو کا معنی سمجھئے:

تطرو، ہنا ہے اطراء سے بمعنی مباغذ کرنا، جھوٹی تعریف کرنا، حد سے
بڑھانا یعنی اللہ کا بیٹا یا اللہ کا حصہ کہنا (نعوذ باللہ)۔

محولہ بالا حدیث شریف میں خاص مباغذ کی ممانعت ہے یعنی جس قسم کا مباغذ
عیسائیوں نے حضرت عیسیٰ ﷺ کے بارے میں کیا، آپ ﷺ نے فرمایا: ”تم
میرے بارے میں وہ نہ کرو۔“

”لا تطرونی“ الا طراء مجاوزة: الحد فی المدح والکذب
فیہ، وذلك ان النصاری افرطوا فی مدح عیسی واطرائه بالباطل
وجعلوه ولداً فمنعهم النبی ﷺ من أن یطروه بالباطل ۝ ۲۵

”حد سے بڑھ کر تعریف کرنا اور تعریف کرتے وقت جھوٹی بات کہنا اور
عیسائی حضرت عیسیٰ ﷺ کی تعریف میں افراط سے کام لیتے تھے اور اُن کی جھوٹی
تعریف کرتے تھے۔ وہ انہیں، اللہ تبارک و تعالیٰ کا بیٹا کہتے تھے۔ آپ ﷺ نے
صحابہ کرام رضی اللہ عنہم کو تعریف میں باطل انداز اختیار کرنے سے منع فرمایا۔“

اس حدیث شریف کا یہ مطلب نہیں کہ رسول کریم ﷺ نے فرمایا ہو
مجھے عبدہ و رسولہ کے سوا کچھ نہ کہو۔ لا تطرونی کا مطلب یہ ہے کہ تم باطل

کلام سے میری مدح نہ کرو۔ جیسے عیسائیوں نے حضرت عیسیٰ (علیہ السلام) کی مدح کی۔
۱۔ اُن کو الہ کہا۔

۲۔ اُنہیں تیسرا خدا کہا۔

۳۔ اُنہیں اللہ تبارک و تعالیٰ کا بیٹا سمجھنے لگے۔

جیسے عیسائی حضرت عیسیٰ (علیہ السلام) کی تعریف کرتے تھے۔ حضرت عیسیٰ (علیہ السلام) کی مدح میں یہ غلو یا مبالغہ تھا۔ سرکار کائنات (ﷺ) تو اضع پسند ہوئے ہیں۔ سرور کائنات (ﷺ) نے ایسی تعریف کو باطل اور حرام قرار دیا ہے۔
حضرت علامہ شرف الدین بوصیری علیہ الرحمہ لکھتے ہیں:

۱۔ دَعُ مَا ادَّعَتْهُ النَّصَارَىٰ فِي نَبِيِّهِمْ
وَاحْكُم بِمَا شِئْتَ مَذْحًا فِيهِ وَاحْتِكِم

(۱)۔ وہ مدح چھوڑو جو عیسائیوں نے اپنے نبی (ﷺ) کی شان میں کہی (کہ اُنہیں ابن اللہ کہہ دیا) اور اس کے سوا جو کچھ مدح میں کہنا چاہو، حکم لگا کر اور فیصلہ کر کے کہو۔

۲۔ وَأَنْسَبَ إِلَى ذَاتِهِ مَا شِئْتَ مِنْ شَرَفٍ

وَأَنْسَبَ إِلَى قَدْرِهِ مَا شِئْتَ مِنْ عِظَمٍ

(۲)۔ آپ (ﷺ) کی ذات کی طرف جو تعظیم و شرافت چاہے نسبت

کرو۔ اور آپ (ﷺ) کے مرتبہ کی طرف جو بھی چاہے عظمتوں کی نسبت کرو۔

۳۔ فَإِنَّ فَضْلَ رَسُولِ اللَّهِ لَيْسَ لَهُ

حَدٌّ فَيُعْرَبُ عَنْهُ نَاطِقٌ بِفَمِ

(۳)۔ کیونکہ رسول کریم (ﷺ) کے فضائل کی کوئی حد نہیں، جو الفاظ فصیح

بولنے والا اپنے منہ سے بول سکے۔

سرکار کائنات (ﷺ) کو تمام کمالات، عظیم درجات اللہ تبارک و تعالیٰ نے

عطا فرمائے ہیں۔

حضرت عمر رضی اللہ عنہ سے مروی مذکورہ بالا روایت کا یہ مطلب نہیں کہ آپ صلی اللہ علیہ وسلم کو اچھے بیٹھے ”عبد“ یا ”معبود“ ہی کہتے رہو۔ وہ تو آپ صلی اللہ علیہ وسلم نے اس بات کے جواب میں بات فرمائی ہے کہ نصاریٰ حضرت عیسیٰ علیہ السلام کو اللہ کا بیٹا وغیرہ کہتے تھے لیکن حقیقت یہ ہے کہ اللہ اللہ تبارک و تعالیٰ ہے، میں تو اس کا بندہ ہوں۔ اب اس روایت میں غور فرمائیں۔

حضرت عبد اللہ بن عباس رضی اللہ عنہما سے روایت ہے، فرماتے ہیں، رسول کریم صلی اللہ علیہ وسلم کے صحابہ کرام رضی اللہ عنہم میں سے کچھ لوگ (مسجد نبوی شریف) بیٹھے ہوئے تھے، پھر رسول کریم صلی اللہ علیہ وسلم تشریف لائے، حتیٰ کہ (پس پردہ) ان حضرات کے قریب ہو گئے تو انہیں کچھ تذکرہ کرتے سنا، ان میں سے بعض نے کہا کہ اللہ تبارک و تعالیٰ نے حضرت ابراہیم علیہ السلام کو اپنا ”خلیل“ بنایا۔ دوسرے صاحب بولے کہ حضرت موسیٰ علیہ السلام کے ساتھ اللہ تبارک و تعالیٰ نے ”کلام“ فرمایا: ایک اور صاحب بولے حضرت عیسیٰ علیہ السلام، اللہ تبارک و تعالیٰ کا ”کلمہ اور روح“ ہیں۔ ایک صاحب کہنے لگے، حضرت آدم علیہ السلام کو اللہ تبارک و تعالیٰ نے ”نیر گزیدہ“ فرمایا۔ تب نبی کریم صلی اللہ علیہ وسلم ان کے پاس تشریف لائے (یعنی پہلے قریب ہونا خفیہ تھا، اب ظاہری طور پر سامنے آ گئے) اور آپ صلی اللہ علیہ وسلم نے فرمایا:

قَدْ سَمِعْتُ كَلَامَكُمْ وَعَجَبْتُكُمْ إِنَّ إِبْرَاهِيمَ خَلِيلُ اللَّهِ وَهُوَ كَذَلِكَ وَمُوسَىٰ نَجِيُّ اللَّهِ وَهُوَ كَذَلِكَ وَعِيسَىٰ رُوحُهُ وَكَلِمَتُهُ وَهُوَ كَذَلِكَ وَآدَمُ اصْطَفَاةُ اللَّهِ وَهُوَ كَذَلِكَ أَلَا وَآنَا حَبِيبُ اللَّهِ وَلَا فَخْرَ وَآنَا حَامِلُ لَوَاءِ الْحَمْدِ يَوْمَ الْقِيَامَةِ تَحْتَهُ آدَمُ وَدُونَهُ وَلَا فَخْرَ وَآنَا أَوَّلُ شَافِعٍ وَأَوَّلُ مُشْفَعٍ يَوْمَ الْقِيَامَةِ وَلَا فَخْرَ وَآنَا أَوَّلُ مَنْ يُحْرَكُ حَلْقُ الْجَنَّةِ فَيَفْتَحُ اللَّهُ لِي قِيدَ خَلِيقِهَا وَمَعِيَ فَقَرَاءَةُ الْمُؤْمِنِينَ وَلَا فَخْرَ وَآنَا أَكْرَمُ الْأَوَّلِينَ وَالْآخِرِينَ عَلَى اللَّهِ وَلَا فَخْرَ ۚ

۲۶۔ دارمی جلد ۱ ص ۲۶، ترمذی حدیث نمبر ۳۶۱۶، مرآۃ جلد ۸ ص ۲۵، مشکوٰۃ ص ۵۱۳، درمنثور جلد ۳ ص ۲۳۰، کنز العمال حدیث نمبر ۳۱۹۷، البدایۃ والنہایۃ جلد ۱ ص ۱۷۰-۱۶۹۔

”ہم نے تمہاری گفتگو اور تمہارا تعجب کرنا سنا، یقیناً حضرت ابراہیم علیہ السلام، اللہ تبارک و تعالیٰ کے ”خلیل“ ہیں اور وہ ایسے ہی ہیں اور حضرت موسیٰ علیہ السلام، اللہ تبارک و تعالیٰ سے ”راز کی بات کہنے والے“ ہیں، واقعی وہ ایسے ہی ہیں اور حضرت عیسیٰ علیہ السلام، اللہ تبارک و تعالیٰ کی ”روح اور کلمہ“ ہیں اور وہ ایسے ہی ہیں۔ حضرت آدم علیہ السلام کو اللہ تبارک و تعالیٰ نے ”جن لیا“ اور وہ واقعی ایسے ہی ہیں (اب آپ ﷺ نے ساری باتیں بیان کرنے کے بعد یہ نہیں کہا کہ میں تو عہد ہوں مجھے عہد ہی کہو۔ بلکہ آپ ﷺ نے جو باتیں ارشاد فرمائیں وہ یہ تھیں) مگر خیال رکھو، میں اللہ تبارک و تعالیٰ کا محبوب ہوں اور میں فخر یہ نہیں کہتا۔ قیامت کے دن حمد کا جھنڈا میں اٹھائے ہوں گا۔ جس کے نیچے حضرت آدم علیہ السلام اور ان کے سوا تمام انبیاء کرام علیہم السلام ہوں گے، میں یہ فخر یہ نہیں کہتا۔ قیامت کے دن میں پہلا شفاعت کرنے والا ہوں اور سب سے پہلا مقبول شفاعت ہوں گا، میں یہ فخر یہ نہیں کہتا، میں ہی پہلا ہوں جو جنت کی زنجیر بلاؤں گا، تب اللہ تبارک و تعالیٰ جنت کھولے گا، پھر میں اُس میں داخل ہوں گا اور میرے ساتھ فقراء ایمان والے ہوں گے۔ میں یہ فخر یہ نہیں کہتا۔ میں سارے اگلے پچھلے لوگوں میں، اللہ تبارک و تعالیٰ کی بارگاہ میں سب سے زیادہ عزت والا ہوں اور میں یہ فخر یہ نہیں کہتا۔“

حضرت جابر رضی اللہ عنہ سے روایت ہے، فرماتے ہیں، نبی کریم ﷺ نے فرمایا: اَنَا قَائِدُ الْمُرْسَلِينَ وَلَا فَخْرَ وَأَنَا خَاتَمُ النَّبِيِّينَ وَلَا فَخْرَ ۚ میں تمام رسولوں علیہم السلام کا پیشوا ہوں اور میں یہ فخر یہ نہیں کہتا اور میں تمام انبیاء کرام علیہم السلام میں آخری ہوں اور میں یہ فخر یہ نہیں کہتا۔“

حضرت جابر رضی اللہ عنہ سے ہی روایت ہے، فرماتے ہیں، رسول کریم ﷺ نے فرمایا:

أُعْطِيتُ خَمْسًا لَمْ يُعْطَهُنَّ أَحَدٌ قَبْلِي نُصِرْتُ بِالرُّعْبِ

۵۷ مشکوٰۃ ص ۵۱۲، داری جلد ۱ ص ۶۷، مجمع الزوائد جلد ۸ ص ۲۵۲، کنز العمال حدیث نمبر

مَسِيرَةَ شَهْرٍ وَجَعَلْتُ لِيَ الْأَرْضَ مَسْجِدًا وَ طَهُورًا فَإِنَّمَا رَجُلٌ
مِّنْ أُمَّتِي أَذْرَكَتُهُ الصَّلَاةُ فَلْيُصَلِّ وَأَحَلَّتْ لِيَ الْمَغَانِمُ وَلَمْ تَحِلَّ
لِأَحَدٍ قَبْلِي وَأُعْطِيتُ الشَّفَاعَةَ وَكَانَ النَّبِيُّ يُعْتَرِ إِلَى قَوْمِهِ
خَاصَّةً وَبُعِثْتُ إِلَى النَّاسِ عَامَّةً ۚ

”مجھے پانچ نعتیں وہ دی گئی ہیں، جو مجھ سے پہلے کسی کو نہیں دی گئیں۔ میں
ایک ماہ کے راستہ سے رعب کے ذریعے مدد کیا گیا ہوں اور میرے لئے ساری زمین
مسجد اور ذریعہ طہارت بنا دی گئی ہے کہ میری امت کے آدمی کو جس جگہ نماز آجائے
وہ وہیں پڑھ لے اور میرے لئے مال غنیمت حلال کر دیا گیا ہے جو مجھ سے پہلے کسی
کے لئے حلال نہیں تھا۔ مجھے بڑی شفاعت دی گئی ہے اور ہر نبی ﷺ خاص اپنی قوم
کی طرف بھیجے گئے ہیں، میں سارے انسانوں کی طرف بھیجا گیا ہوں۔“

حضرت ابو ہریرہ رضی اللہ عنہ سے روایت ہے، فرماتے ہیں، رسول کریم ﷺ
نے فرمایا: اَنَا سَيِّدُ وَلَدِ آدَمَ يَوْمَ الْقِيَامَةِ ۚ
”میں قیامت کے دن اولادِ آدم کا سردار ہوں۔“

قوم کا سید (سردار) وہ ہے، جس کی طرف قوم مصیبتوں میں پناہ لے اور وہ
اُن کی مصیبتیں دفع کرے۔ رسول کریم ﷺ تمام مخلوق کی پناہ اور دافع البلاء ہیں،
اس سرداری کا ظہور قیامت کے دن بھی ہوگا اور کوئی اس کا انکار نہ کر سکے گا۔ دنیا دیکھ
لے گی وہ دن، اُنہی کا دن ہے، سب اُن کی پناہ لیں گے۔ جو لوگ آج اُن سے فریاد
کرنے کو شرک کہتے ہیں کل وہ بھی انہیں سے شفاعت کی بھیک مانگیں گے۔

آج لے اُن کی پناہ، آج مدد مانگ اُن سے
پھر نہ مانیں گے قیامت میں اگر مان گیا
ورنہ حقیقت تو یہ ہے کہ رسول کریم ﷺ آج بھی تمام جہانوں کے لئے
پناہ ہیں۔ یہ انہیں کی پناہ ہے کہ ہم جیسے گنہگار عذاب الہی سے بچے ہوئے ہیں۔

بعض لوگ جہالت کی آگ میں جلتے ہوئے کہتے ہیں کہ رسول کریم ﷺ کی شان میں غلو پر مبنی قصائد پڑھے جاتے ہیں جس میں رسول کریم ﷺ سے مدد مانگی جاتی ہے اور فریاد کی جاتی ہے۔ یہ لوگ کہتے ہیں کہ رسول کریم ﷺ نے فرمایا ہے: لا تطرونی کما اطرت النصارى ابن مریم (وہ ان الفاظ کا ترجمہ کرتے ہوئے کہتے کہ) رسول کریم ﷺ نے فرمایا تم میری تعریف میں اتنا مبالغہ نہ کرو، جیسے نصاریٰ نے حضرت مریم علیہا السلام کے بیٹے حضرت عیسیٰ علیہ السلام کو چڑھا دیا۔

حالانکہ مضمون بالکل واضح ہے کہ رسول کریم ﷺ فرما رہے ہیں کہ نصاریٰ نے حضرت عیسیٰ علیہ السلام کو ”الہ“ کہا، اللہ کا بیٹا کہا، اور تیسرا اللہ کہا۔ آپ ﷺ نے فرمایا: تم مجھے ایسا نہ کہنا۔

آپ ﷺ نے اس بات کے جواب میں یہ بات فرمائی ”انما انا عبد“ کہ میں بندہ ہوں، ”فقولوا عبد اللہ ورسولہ“ یوں کہو اللہ (تبارک وتعالیٰ) کے بندے اور اس کے رسول (ﷺ)۔ آپ ﷺ نے یہ نہیں فرمایا کہ مجھے تم خاتم النبیین نہ کہنا، رحمۃ للعالمین نہ کہنا۔ قائد المرسلین نہ کہنا، رؤف الرحیم نہ کہنا، سید العرب والعجم ﷺ نہ کہنا۔

جو لوگ نبی کریم ﷺ کی عظمت و شان سننے سے پریشان ہوتے ہیں ان کے امام نبی کریم ﷺ کے ارشاد عظیم کا جو ترجمہ کر سکے وہ ان کی ایمانی کمزوری اور ذہنی پستی کی غمازی کرتا ہے، ملاحظہ فرمائیں:-

غیر مقلدین کے مولوی وحید الزماں نے لا تطرونی کما اطرت النصارى بن مریم فانما انا عبد فقولوا عبد اللہ ورسولہ کا ترجمہ اس طرح کیا ہے:-

”مجھ کو اتنا مت چڑھاؤ (میری تعریف میں اتنا مبالغہ نہ کرو) جیسے نصاریٰ نے عیسیٰ علیہ السلام، مریم کے بیٹے کو چڑھا دیا میں تو اللہ کا بندہ ہوں اور کچھ نہیں۔ یوں کہو اللہ کے بندے اور رسول (ﷺ)۔“

غور کریں وحید الزماں صاحب کو خوف خدا نہیں انما انا عبد کا ترجمہ

کرتے ہیں ”میں تو اللہ کا بندہ ہوں اور کچھ نہیں“۔ کوئی ایسے لوگوں کو پوچھنے والا ہے کہ ”اور کچھ نہیں“ کن الفاظ کا ترجمہ ہے۔ جب کہ حدیث شریف میں ایسا کوئی لفظ نہیں جس کا ترجمہ ”اور کچھ نہیں“ ہو۔ یہ وہ لوگ ہیں جنہوں نے عوام الناس کو گمراہ کر دیا اور رسول کریم ﷺ کا ذکر پاک ایک عام انسان کی طرح بیان کر کے آپ ﷺ کی عظمت و شان گھٹانے کی نازیبا اور ناپاک جسارت کی اور بعض سادہ لوح لوگ ایسے لوگوں کی سازش کا شکار ہو کر مبراہ ہو گئے۔

اللہ تبارک و تعالیٰ شانہ مصطفیٰ کریم ﷺ پر حاکم ہے جبکہ یہ لوگ گھٹانے کی ناپاک کوشش کرتے ہیں۔ محمد اسماعیل دہلوی صاحب نے ”تقویۃ الایمان“ میں لکھا ہے۔ ”ہر پیغمبر اپنی اُمت کا سردار ان معنوں میں ہوتا ہے، جیسے قوم کا چودھری اور گاؤں کا زمیندار“ ”لا حول ولا قوۃ الا باللہ“ جبکہ ہمارے نبی کریم ﷺ تو سارے نبیوں علیہم السلام کے سردار اور رحمۃ للعالمین ہیں“ (ﷺ)۔
امام اہلسنت مجتہد دین و ملت الشاہ احمد رضا خاں فاضل بریلوی علیہ الرحمہ فرماتے ہیں:

عقل ہوتی تو خدا سے نہ لڑائی لیتے
یہ گھٹائیں اُسے منظور بڑھانا تیرا
وَرَفَعْنَا لَكَ ذِكْرَكَ کا ہے سایہ تجھ پر
بول بالا ہے ترا ذکر ہے اونچا تیرا
مٹ گئے ملتے ہیں مٹ جائیں گے اعدائے تیرے
نہ منا ہے نہ مٹے گا کبھی چہ چا تیرا
تو گھٹائے سے کسی کے نہ گھٹا ہے نہ گھٹے
جب بڑھائے تجھے اللہ تعالیٰ تیرا

اللہ تبارک و تعالیٰ چوبیس گھنٹے صفت و ثناء بیان فرماتا ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝ کی تشریح میں امام بخاری علیہ الرحمہ نے لکھا ہے:

قَالَ أَبُو الْعَالِيَةِ صَلَاةُ اللَّهِ ثَنَاءٌ عَلَيْهِ عِنْدَ الْمَلَائِكَةِ ۝

”ابو العالیہؒ نے کہا۔ ”اللہ تبارک و تعالیٰ کی صلوٰۃ اور سلام سے یہ مراد ہے کہ اللہ تبارک و تعالیٰ فرشتوں میں آپ ﷺ کی ثناء (یعنی تعریف) کرتا ہے۔“
 اللہ تبارک و تعالیٰ چوبیس گھنٹے نبی کریم ﷺ کی تعریف کر رہا ہے کیا ہم لوگ اندازہ لگا سکتے ہیں کہ اللہ کریم کب سے تعریف فرما رہا ہے اور کیا کیا تعریفی کلمات فرشتوں کے سامنے بیان فرما رہا ہے؟ ہم لوگ کیا تعریف کر سکتے ہیں۔ ہمارے پاس تو ایسے الفاظ ہی نہیں ہیں جو آپ ﷺ کی عظمت و شان بیان کر سکیں۔ امام ابلسنت امام احمد رضا علیہ الرحمہ نے آپ ﷺ کی تعریف میں بہت کچھ لکھا ہے۔ آپ نے ”سلام رضا“ کے عنوان سے ایک سو بہتر (۱۷۲) اشعار میں آپ کے فضائل و خصائل بیان کئے ہیں۔ حضرت شرف الدین بھیری علیہ الرحمہ نے قصیدہ بردہ شریف کے ۱۶۰ اشعار میں ہر کار کائنات کی عظمتیں بیان فرمائی ہیں، لیکن یہ سب محدود اور اپنے اپنے علم و عقل کے مطابق ہیں۔

خالق کائنات، جس کے کلام کی انتہا ہی نہیں ہے، رب ذوالجلال اپنے کلام و کلمات کے بارے میں نبی کریم ﷺ کو ارشاد فرماتا ہے:-

قُلْ لَوْ كَانَ الْبَحْرُ مِدَادًا لِّكَلِمَاتِ رَبِّي لَنَفَذَ الْبَحْرُ قَبْلَ

أَنْ تَنْفَذَ كَلِمَاتُ رَبِّي وَلَوْ جِئْنَا بِمِثْلِهِ مَدَدًا ۝ (الکہف: ۱۰۹)

”اے محبوب صلی اللہ علیہ وسلم آپ ﷺ فرمادیں اگر سمندر میرے رب کی باتوں کے لئے سیاہی ہو تو ضرور سمندر ختم ہو جائے گا اور میرے رب کی

۝ بخاری جلد ۷ ص ۷۰۷۔ ۱۱۔ یہ ابو العالیہؒ وہ بڑے امام ہیں، جنہوں نے حضرت ابو بکر صدیقؓ کو دیکھا اور حضرت عمرؓ کے پیچھے نماز پڑھی (تیسیر الباری جلد ۶ ص ۳۱۶)۔

باتیں ختم نہ ہوں گی اگر ہم ویسا ہی سمندر اور اُس کی مدد کے لئے آئیں۔“

رب کریم کے علوم غیر متناہی ہیں، دوسرے مقام پر ارشاد باری تعالیٰ ہے۔ وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمُدُّهُ مِنْ بَعْدِهِ سَبْعَةُ أَبْحُرٍ مَا نَفِدَتْ كَلِمَاتُ اللَّهِ (لقمان: ۲۷)

”اور اگر زمین میں جتنے پیڑ ہیں، سب قلمیں بن جائیں اور سمندر اُس کی سیاہی ہوں اور اُس کے پیچھے سات سمندر اور ہوں تو اللہ تبارک و تعالیٰ کی باتیں ختم نہیں ہوں گی۔“

ساری دنیا کے درخت قلمیں بن جائیں اور ساتوں سمندر روشنائی بن جائیں اور تمام ملائکہ اور جن و انس لکھنے والے بن جائیں تو یہ سب کچھ ختم ہو جائے گا مگر اللہ تبارک و تعالیٰ کے علوم ختم نہ ہوں گے۔ جب رب ذوالجلال خود صفت و شانِ مصطفیٰ کریم ﷺ کر رہا ہے اور یہ سلسلہ چوبیس گھنٹے کروڑوں سال سے جاری ہے اور تابد جاری رہے گا۔ پھر کون کہہ سکتا ہے کہ رسول کریم ﷺ کی شان ختم ہو سکتی ہے یا اللہ تبارک و تعالیٰ کے ہدایہ ہو سکتی ہے؟

اللہ تبارک و تعالیٰ نے آپ ﷺ کی شان میں فرمایا ہے: وَرَفَعْنَا لَكَ ذِكْرَكَ ۝ اور (اے محبوب صلی اللہ علیک وسلم) ہم نے آپ (ﷺ) کے ذکر کو آپ (ﷺ) کے لئے بلند فرمایا ہے۔“

رُباعی

نال انگلی وے چن دو کھن کر وا مکے شہر وا بدر منیر ویکھو
آوے عمر تے جاوے فاروق بن کے سوہنا بدلد ا کیویں تقدیر ویکھو
کھارے کھوہ محاس وچہ بدل دیندا لب اودے دی شیریں تاثیر ویکھو
ہر تھاں پاک محمد ﷺ وا حسن یوسف کر کے اپنے روشن ضمیر ویکھو

سوال: مہربانی فرما کر نور و بشر کے موضوع پر بھی رہنمائی فرمائیں۔

جواب: ہمارے معاشرہ میں عام طور پر نور و بشر کی بحث چلتی رہتی ہے اور اس بات پر ان پڑھ لوگ بھی طبع آزمائی کرتے رہتے ہیں کہ رسول کریم ﷺ بشر ہیں بلکہ کئی یہ بھی کہتے ہیں کہ ہماری طرح بشر ہیں اور اس بات پر غور و فکر نہیں کرتے ہیں کہ ہم تو ان پڑھ، گنہگار ہیں اور وہ معصوم اور محبوب کائنات، رحمۃ للعالمین و خاتم النبیین ﷺ ہیں۔ اگر ایسے لوگ رب ذوالجلال کے قادر مطلق ہونے پر یقین کر لیں اور یہ جان جائیں اور مان جائیں کہ خالق کائنات کے لئے اگر آسمانوں اور زمین، سورج و چاند اور ستاروں کو بنانا مشکل نہیں۔ نیز اگر یہ لوگ اپنی تخلیق و ولادت پر بھی غور کریں کہ ہمیں رب العالمین نے پانی کی بوند سے بنایا ہے تو سارے مسائل حل ہو جائیں۔ مگر قدرت الہیہ پر ناقص اعتقاد نے لوگوں کو بھٹکا دیا ہے اور کج بخشی میں مبتلا ہیں۔

رب ذوالجلال نور کا بشر، بشر کا نور، پانی کا بشر اور جو چاہے بنا سکتا ہے۔ اگر ہم اپنی تخلیق پر غور کریں تو پتا چلے گا کہ اللہ تبارک و تعالیٰ نے پانی سے ہمارا گوشت، ہڈیاں، دانت، خون اور رگ وریشے بنائے ہیں اور چھوٹی سی چھوٹی مخلوق مچھر سے لے کر بڑی سے بڑی مخلوق ہاتھی وغیرہ بھی اسی نے بنائے ہیں۔ ملائکہ کو تو خالص نور سے پیدا فرمایا۔ حضرت آدم علیہ السلام کو اربع عناصر آگ، ہوا، پانی اور مٹی سے بنایا ہے۔ شیطان کو آگ کے شعلے سے تخلیق فرمایا ہے اور ہمارے نبی کریم ﷺ کی تخلیق و ولادت ”بے مثل نوری بشریت“ فرمائی ہے۔ آپ ﷺ کی تخلیق نوری اور ولادت بشری فرمائی ہے۔ آپ ﷺ کو ”نور و بشر“ بنایا بھی ہے اور فرمایا بھی ہے۔ ارشاد باری تعالیٰ ہے: **قَدْ جَاءَكُمْ مِنَ اللَّهِ نُورٌ وَ كِتَابٌ مُبِينٌ ۝ (المائدہ: ۱۵)** بیشک اللہ (تبارک و تعالیٰ) کی طرف سے ایک نور آیا اور روشن کتاب۔

حضرت عبد اللہ بن عباس رضی اللہ عنہما فرماتے ہیں:

نور سے مراد رسول یعنی (حضرت) محمد (ﷺ) ہیں۔ ۳۲ غیر مقلدین کے امام ”شوکانی صاحب“ اپنی تفسیر ”فتح القدیر“ میں ”النور سے مراد (حضرت) محمد (ﷺ) لکھا ہے۔ ۳۳

بعض لوگ کہتے ہیں کہ ”اہلسنت وجماعت“ نے رسول کریم (ﷺ) کے بارے میں ”نور“ ہونے کا عقیدہ گھڑ لیا اور آپ (ﷺ) کی بشریت کا انکار کرتے ہیں۔ حالانکہ صحیح العقیدہ اہلسنت وجماعت کے کسی فرد کی کسی کتاب، حکایت و روایت اور تقریر سے کوئی شخص ثابت نہیں کر سکتا کہ اہلسنت وجماعت رسول کریم (ﷺ) کی بے مثل بشریت کے منکر ہیں۔ بلکہ یہ من گھڑت فتویٰ اُن کا اپنا تیار کردہ ہے۔ کسی بھی صحابی (رضی اللہ عنہ) اور مفسر نے نہیں لکھا کہ رسول کریم (ﷺ) کو ”نور“ ماننا اہلسنت وجماعت کا من گھڑت عقیدہ ہے۔ بلکہ رسول کریم (ﷺ) کو ”نور“ ماننا سے ثابت ہے۔ ہر کلمہ کو کا یہ عقیدہ ہونا چاہئے کہ رسول کریم (ﷺ) نور بھی ہیں اور بشر بھی اور نور و بشر کے امتزاج سے بے مثل ”نور و بشر“ کی صورت ہیں۔ اللہ تبارک و تعالیٰ کی قدرت کا عظیم شاہکار ہیں۔ اللہ تبارک و تعالیٰ نے حضرت آدم (علیہ السلام) کو بغیر ماں باپ کے تخلیق فرمایا ہے۔ ”حضرت عیسیٰ (علیہ السلام) کو بغیر باپ کے پیدا فرمایا ہے۔ اُس کے لئے ”نور“ سے بے مثل نوری بشر حضرت محمد مصطفیٰ (ﷺ) بنانا مشکل نہیں۔

سوال: کیا قرآن مجید یا احادیث مبارکہ سے ثابت ہے کہ کسی اہل ایمان نے اُنھتے بیٹھتے یہ انداز گفتگو اختیار کیا ہو جو آج کل کے بے خبر لوگوں نے اختیار کر رکھا ہے کہ رسول کریم (ﷺ) کو اپنے جیسا بشر کہتے تھکتے نہیں؟

جواب: یہ کیا، امتیوں میں سے کوئی دوسرا بھی، رسول کریم (ﷺ) کے نعلین مبارک کے ساتھ لگے ہوئے نورانی ذرات مقدس کے برابر بھی حیثیت نہیں رکھتا۔ کیا آپ کو معلوم ہے کہ قرآن مجید میں ”بشر“ کسے کہا گیا ہے، کس نے کہا

۳۲ تفسیر ابن عباس ص ۷۷، السننی جلد ۳ ص ۳۱۳، تفسیر قرطبی جلد ۳ جز ۶ ص ۷۹، بیضاوی جلد ۱ ص ۲۶۰۔ ۳۳ فتح القدیر جلد ۲ ص ۳۱، طرۃ جہاں المکتبۃ العصریہ صیدا بیروت، تفسیر مواہب الرحمن جلد ۲ ص ۱۰۸-۱۹۸۶۔

ہے اور کیوں کہا ہے؟ جب آپ کو یہ معلوم ہو جائے گا پھر نور و بشر کا مسئلہ بھی سمجھ میں آجائے گا۔

قرآن مجید میں ”بشر اور بشر“ کا لفظ ۷۳ مرتبہ آیا ہے۔ یہ لفظ قرآن مجید کی مندرجہ ذیل ۲۳ سورتوں میں آتا ہے:

نمبر شمار سورۃ اور آیت نمبر نمبر شمار سورۃ اور آیت نمبر

- | | |
|--------------------------|---------------------|
| ۱۔ آل عمران: ۷۹-۸۷۔ | ۲۔ المائدہ: ۱۸۔ |
| ۳۔ الانعام: ۹۱۔ | ۴۔ ہود: ۲۷۔ |
| ۵۔ یوسف: ۳۱۔ | ۶۔ ابراہیم: ۱۰۔ |
| ۷۔ الحجر: ۳۳-۲۸۔ | ۸۔ النحل: ۱۰۳۔ |
| ۹۔ الاسری: ۹۲-۹۳۔ | ۱۰۔ الکہف: ۱۱۔ |
| ۱۱۔ مریم: ۲۶-۲۰-۱۷۔ | ۱۲۔ الانبیاء: ۳۳-۳۔ |
| ۱۳۔ المؤمنون: ۳۳-۳۳-۲۲۔ | ۱۴۔ الفرقان: ۵۴۔ |
| ۱۵۔ الشعراء: ۱۸۶-۱۵۴۔ | ۱۶۔ الروم: ۲۰۔ |
| ۱۷۔ یسین: ۱۵۔ | ۱۸۔ ص: ۱۷۔ |
| ۱۹۔ حم السجده: ۶۔ | ۲۰۔ الشوری: ۵۱۔ |
| ۲۱۔ القمر: ۲۳۔ | ۲۲۔ التغابن: ۶۔ |
| ۲۳۔ المدثر: ۳۷-۳۱-۲۹-۲۵۔ | |

محولہ بالا آیات مبارکہ میں سے تخلیق بشریت کے حوالہ سے چار آیات ہیں۔

(۱) وَإِذْ قَالَ رَبُّكَ لِلْمَلٰٓئِكَةِ اِنِّیْ خَالِقٌۢ بَشَرًا مِّنْ صَلٰۤصٰلٍ مِّنْ حَمَۃٍ مَّسْنُوۡنٍ ۝ (الحجر: ۲۸) ”اور یاد کرو جب آپ (ﷺ) کے رب نے فرشتوں سے فرمایا کہ میں ”بشر“ کو کھنکھاتی مٹی سے بنانے والا ہوں جو پہلے سیاہ بدبودار کیچڑ تھی۔“

(۲) وَمِنْ اٰیٰتِہٖۤ اَنْ خَلَقَکُمْ مِّنْ تُرَابٍ ثُمَّ اِذَا اَنْتُمْ بَشَرٌ

تَنْشَرُونَ ۝ (الروم: ۲۰) ”اور اُس کی نشانوں سے ہے یہ کہ تمہیں مٹی سے پیدا فرمایا پھر جیسی تم انسان (بشر) ہو دنیا میں پھیلے ہوئے۔“

(۳)۔ وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ۖ وَكَانَ رَبُّكَ قَدِيرًا ۝ (افرتان: ۵۴)

”اور وہی ہے جس نے پانی سے ”بشر“ بنایا پھر اُس کے رشتے اور سہرا لے کر رکھے۔“

(۴)۔ اِذْ قَالَ رَبُّكَ لِلْمَلٰٓئِكَةِ اِنِّیْ خَالِقٌۢ بَشَرًا مِّنْ طِیْنٍ ۝ (ص: ۷۱) ”یاد کرو جب آپ (ﷺ) کے رب نے فرشتوں سے فرمایا تھا کہ میں مٹی سے انسان بناؤں گا۔“

دیگر چار آیات میں لفظ ”بشر“ حضرت بی بی مریم رضی اللہ عنہا کے حوالہ سے ارشاد ہوا ہے:

(۱)۔ قَالَتْ رَبِّ اِنِّیْ یٰکُوْنُ لِیْ وَلَدٌ وَلَمْ یَمْسَسْنِیْ بَشَرٌ ۖ (آل عمران: ۴۷) ”عرض کرنے لگی! اے میرے رب میرے ہاں بچہ کہاں سے ہوگا؟ مجھے تو کسی بشر نے ہاتھ نہیں لگایا؟“

اسی طرح سورہ مریم میں ہے کہ جب حضرت جبرائیل امین علیہ السلام کو حضرت بی بی مریم رضی اللہ عنہا کے پاس بھیجا گیا تو اللہ تبارک و تعالیٰ نے فرمایا:

(۲)۔ فَارْسَلْنَا اِلَیْهَا رُوْحَنَا فَتَمَثَّلَ لَهَا بَشَرًا سَوِیًّا ۝ (مریم: ۱۷) ”پھر ہم نے اُس کے پاس اپنا روحانی (حضرت جبرائیل امین علیہ السلام) بھیجا جو ایک تندرست بشر کی مثل ظاہر ہوا۔“

”اُس نے کہا کہ میں تیرے رب کا بھیجا ہوا ہوں اور تجھے بیٹا بخشے آیا ہوں“ تو جواباً حضرت بی بی مریم رضی اللہ عنہا نے کہا:

(۳)۔ قَالَتْ اِنِّیْ یٰکُوْنُ لِیْ غُلَمٌ وَلَمْ یَمْسَسْنِیْ بَشَرٌ (مریم: ۲۰) ”بولی میرے ہاں لڑکا کہاں سے ہوگا؟ مجھے تو کسی بشر نے ہاتھ نہیں لگایا۔“

پھر اللہ (تبارک و تعالیٰ) نے حضرت بی بی مریم رضی اللہ عنہا کو بیٹا عطا فرمانے کے بعد فرمایا:

(۴)۔ **فَإِمَّا تَرِينَ مِنَ الْبَشَرِ أَحَدًا ۖ فَقُولِي ۖ أِنِّیْ نَذَرْتُ لِلرَّحْمَنِ صَوْمًا فَلَنْ أُكَلِّمَ الْیَوْمَ اِنْسِیَا ۝** (مریم: ۲۶) ”پھر اگر تو کسی ’بشر‘ کو دیکھے تو کہہ دینا میں نے آج رحمان کا روزہ مانا ہے تو آج ہرگز کسی سے بات نہ کروں گی۔“

چند متفرق آیات مبارکہ:

(۱)۔ جب یہودیوں اور عیسائیوں نے کہا ہم اللہ (تبارک و تعالیٰ) کے بیٹے اور پیارے ہیں تو اللہ (تبارک و تعالیٰ) نے اپنے پیارے محبوب نبی کریم ﷺ سے فرمایا: آپ ﷺ فرمائیں وہ تمہیں گناہوں پر عذاب کیوں فرماتا ہے؟
بَلْ اَنْتُمْ بَشَرٌ مِّمَّنْ خَلَقَ ۖ (المائدہ: ۱۸)
”بلکہ تم بشر ہو اُس کی مخلوقات میں سے۔“

(۲)۔ جب رسول کریم ﷺ لوگوں کو قرآن مجید سناتے تو کفار کہتے: **اِنَّمَا یُعَلِّمُهُ بَشَرٌ ۖ (النحل: ۱۰۳)** ”یہ کوئی بشر ہے جو انہیں سکھاتا ہے۔“

(۳)۔ کافروں کو اپنی قدرتوں اور دیگر مخلوقات کا ذکر کرتے ہوئے فرمایا: **وَمَا جَعَلْنَا لِبَشَرٍ مِّنْ قَبْلِكَ الْخُلْدَ ۖ (الانبیاء: ۳۴)** ”اور ہم نے تم سے پہلے کسی بشر کے لئے دنیا میں بیشکلی نہ بنائی۔“

(۴)۔ ولید بن مغیرہ جب قرآن مجید کو سنتا تو کہتا: **اِنْ هٰذَا اِلَّا قَوْلَ الْبَشَرِ ۝ (المدثر: ۲۵)** ”اور کہنے لگا یہ بشر کا کلام ہے۔“

(۵)۔ دوزخ کی آگ کے بارے میں فرمایا: **لَوْ اَحَآةَ لِّلْبَشَرِ ۝ (المدثر: ۲۹)** ”بشر کی کمال اتاریعتی ہے۔“ (کون سے بشر کی، ولید بن مغیرہ اور اُس کے ہم خیال لوگوں کی)۔

(۶)۔ **نَذِیْرًا لِّلْبَشَرِ ۝ (المدثر: ۳۶)** ”بشر کے لئے ڈراؤ۔“

(۷)۔ قرآنی آیات مبارکہ، جنت و دوزخ کے حالات اور فرشتوں کی تعداد کے بارے میں فرمایا: وَمَا هِيَ إِلَّا ذِكْرٌ لِلْبَشَرِ ۝ (المذثر: ۳۱) ”اور وہ تو نہیں مگر آدمی بشر کے لئے نصیحت“۔

سوال: کیا اللہ تبارک و تعالیٰ نے انبیاء کرام علیہم السلام کو ”بشر“ فرمایا؟
جواب: جی ہاں! ملاحظہ ہو:-

انبیاء کرام علیہم السلام کے مشن کے پہلوؤں میں سے ایک پہلو بیان فرمایا کہ: مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولُ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّيْنَ بِمَا كُنْتُمْ تُعَلِّمُونَ الْكِتَابَ وَبِمَا كُنْتُمْ تَدْرُسُونَ ۝ (آل عمران: ۷۹)

”کسی ”بشر“ کو یہ حق نہیں کہ اللہ (تبارک و تعالیٰ) اُسے کتاب، حکم اور نبوت (کا تاج) عطا فرمائے پھر وہ لوگوں سے کہے کہ اللہ (تبارک و تعالیٰ) کو چھوڑ کر میری عبادت کرو، ہاں یہ کہے گا کہ اللہ (تبارک و تعالیٰ) والے ہو جاؤ۔ اس سبب سے کہ تم کتاب سکھاتے ہو اور اس لئے کہ تم درس دیتے ہو۔“

سوال: انسانوں میں سے کس کس نے انبیاء کرام علیہم السلام کو بشر کہا؟
جواب: کفار نے انبیاء کرام علیہم السلام کو بشر کہا۔ صرف بشر ہی نہیں بلکہ اپنے جیسا بشر کہا۔

سوال: کوئی آیت مبارکہ پیش کی جاسکتی ہے؟

جواب: کوئی ایک آیت مبارکہ کیا، سات آیات مبارکہ پیش کی جاسکتی ہیں:
”جب اُن کے رسولوں (علیہم السلام) نے فرمایا: کیا اللہ (تبارک و تعالیٰ) میں شک ہے؟ (وہ تو) آسمانوں اور زمین کا بنانے والا ہے۔ تمہیں بلانا ہے تاکہ تمہارے کچھ گناہ معاف فرمائے اور موت کے مقررہ وقت تک تمہاری زندگی بے عذاب دے۔“ جب یہ باتیں ان کے رسولوں علیہم السلام نے فرمائیں تو جو بندگان نے کہا:

(۱)۔ قَالُوا إِنْ أَنْتُمْ إِلَّا بَشَرٌ مِثْلُنَا تُرِيدُونَ أَنْ تَصُدُّونَا عَمَّا

كَانَ يَعْبُدُ آبَاؤُنَا فَاتُّوْنَا بِسُلْطٰنٍ مُّبِيْنٍ ۝ (ابراہیم: ۱۰) ”بولے تم تو ہمیں جیسے بشر ہو تم چاہتے ہو کہ ہمیں اس سے باز رکھو جو ہمارے باپ دادا پوجتے تھے۔ اب کوئی روشن سند ہمارے پاس لے آؤ۔“

”حضرت نوح علیہ السلام نے جب لوگوں سے فرمایا: اے میری قوم اللہ (تبارک وتعالیٰ) کے سوا تمہارا کوئی معبود نہیں تو کیا تم ڈرتے نہیں؟“
 (۲) فَقَالَ الْمَلَا الَّذِيْنَ كَفَرُوْا مِنْ قَوْمِهٖ مَا هٰذَا اِلَّا بَشَرٌ مِّثْلُكُمْ يُرِيْدُ اَنْ يَّتَفَضَّلَ عَلٰیكُمْ ۖ وَلَوْ شَاءَ اللّٰهُ لَانْزَلَ مَلٰٓئِكَةً ۚ (المؤمنون: ۲۴) ”تو اُن (حضرت نوح علیہ السلام) کی قوم کے کافر سرداروں (نے اپنے لوگوں سے) کہا یہ تو نہیں مگر تمہارے جیسا بشر۔ یہ چاہتا ہے کہ تمہارا بڑا بنے اور اللہ (تبارک وتعالیٰ) چاہتا تو فرشتہ اتارتا۔“

کافروں کے سرداروں نے اپنی قوم کے لوگوں سے کہا:

(۳) فَقَالَ الْمَلَا الَّذِيْنَ كَفَرُوْا مِنْ قَوْمِهٖ مَا نَزَّلْنَاكَ اِلَّا بَشَرًا مِّثْلَنَا وَمَا نَزَّلْنَاكَ اَتَّبِعَكَ اِلَّا الَّذِيْنَ هُمْ اَرَادُوْا لَنَا بِادٰى الرَّاٰى ۚ (ہود: ۲۷) ”قوم کے کافر سردار بولے اہم تو تمہیں اپنے ہی جیسا بشر دیکھتے ہیں اور ہم نہیں دیکھتے کہ تمہاری پیروی کسی نے کی ہو مگر ہمارے کہینوں نے۔“
 ”حضرت ہود علیہ السلام نے لوگوں سے فرمایا، اللہ (تبارک وتعالیٰ) کی بندگی کرو اُس کے سوا تمہارا کوئی معبود (برحق) نہیں تو کیا تمہیں ڈرنے نہیں۔“

جو ابا قوم کے سرداروں نے لوگوں سے کہا:

(۴) مَا هٰذَا اِلَّا بَشَرٌ مِّثْلُكُمْ ۖ يٰۤاْكُلُ مِمَّا تَاْكُلُوْنَ مِنْهُ وَيَشْرَبُ مِمَّا تَشْرَبُوْنَ ۝ (المؤمنون: ۳۳) ”یہ تو نہیں مگر تم جیسا بشر جو تم کھاتے ہو اسی میں سے کھاتا ہے، جو تم پیتے ہو اسی میں سے پیتا ہے۔“

حضرت صالح علیہ السلام نے اپنے رسول اللہ ﷺ ہونے کا اعلان فرمایا اور لوگوں کو ایمان لانے کے بعد آخرت کی نعمتوں کے بارے میں بتایا تو وہ کہنے لگے:

(۵)۔ قَالُوا إِنَّمَا أَنْتَ مِنَ الْمُسَحَّرِينَ ۝ مَا أَنْتَ إِلَّا بَشَرٌ مِّثْلُنَا ۚ فَاتَّبَعُوا آيَةَ إِنْ كُنْتَ مِنَ الصَّادِقِينَ ۝ (اشعراء: ۱۵۳-۱۵۴) تو بولے تم پر جادو ہوا ہے تم تو ہمیں جیسے بشر ہو تو کوئی نشانی لاؤ اگر سچے ہو۔

حضرت شعیب علیہ السلام نے اپنے رسول ﷺ ہونے کا اعلان فرمایا: اللہ (تبارک و تعالیٰ) سے ڈرنے، تقویٰ اختیار کرنے، ناپ تول پورا کرنے کا حکم دیا اور زمین پر لوٹ مار اور فساد پھیلانے سے روکا تو کہنے لگے:

(۶)۔ وَمَا أَنْتَ إِلَّا بَشَرٌ مِّثْلُنَا وَإِنْ نَظُنُّكَ لَمِنَ الْكَاذِبِينَ ۝ (اشعراء: ۱۸۶) ”تم تو نہیں ہو مگر ہم جیسے بشر۔ بیشک ہم تمہیں جھوٹا سمجھتے ہیں۔“

کافروں نے اللہ (تبارک و تعالیٰ) کے انبیاء کرام علیہم السلام کا انکار کیا اور اپنے اعمال کا وبال چکھا اور ان کے لئے دردناک عذاب ہے:-

(۷)۔ ذَلِكَ بِأَنَّهُ كَانَتْ تَأْتِيهِمْ رُسُلُهُمْ بِالْبَيِّنَاتِ فَقَالُوا أَبَشَرٌ يَهْدُونَنَا فَكُفِّرُوا وَتَوَلَّوْا وَاسْتَغْنَى اللَّهُ ۚ وَاللَّهُ غَنِيٌّ حَمِيدٌ ۝ (التغابن: ۶) ”یہ اس لئے ہے کہ ان کے لئے ان کے رسول (علیہم السلام) روشن دلیلیں لاتے تو بولے: کیا یہ ”بشر“ ہمیں ہدایت دیں گے؟ تو کافر ہوئے اور پھر گئے اور اللہ (تبارک و تعالیٰ) نے بے تیاری کو کام فرمایا اور اللہ (جل جلالہ) بے نیاز ہے بہت تعریفوں والا۔“

سرورِ ان قریش جب قرآن کریم کے مقابلہ سے عاجز رہے تو کعبہ معظمہ کے پاس جمع ہوئے اور وہاں نبی کریم ﷺ کو بلوایا اور کہنے لگے آج ہم نے آپ ﷺ کو فیصلہ کن بات کے لئے بلوایا ہے۔ اگر آپ ﷺ چاہیں تو ہم ملک و دولت، اچھی بیوی، بادشاہت آپ ﷺ کو دے دیں۔ اگر آپ ﷺ کو کوئی دماغی بیماری ہے (نعوذ باللہ) تو ہم آپ ﷺ کا علاج کروا دیں۔ خرچہ ہم پر ہوگا۔ آپ ﷺ نے فرمایا: ان میں سے کچھ بھی نہیں تم صرف اللہ تبارک و تعالیٰ کو ایک اور مجھے اُس کا سچا رسول ﷺ مان لو۔ اسی میں تمہاری خیر ہے، ورنہ میں

تمہاری سختیوں پر صبر اور رب ذوالجلال کے فضلے کا انتظار کروں گا۔ تب وہ بولے! اچھا اگر آپ سچے رسول ﷺ ہیں تو کعبہ معظمہ میں چار نہریں جاری فرما دیں۔ مکہ مکرمہ کے جنگل پہاڑوں سے صاف کر دیں۔ ہمارے باپ داداؤں کو زندہ فرما دیں کہ وہ آکر آپ ﷺ کی کوہی دیں یا اپنی کوہی کے لئے کوئی فرشتہ اتار دیں یا کم از کم آپ ﷺ کے پاس ایسے باغات اور سونے چاندی کے خزانے ہونے چاہئیں۔ اُمیہ بولا! میں تو آپ ﷺ پر قہ ایمان لاؤں گا کہ آپ ﷺ میری لگا کر آسمان پر چڑھ جائیں اور وہاں سے ایسی کتاب لائیں جو ہم بھی پڑھیں۔ اُن کے جواب میں اللہ تبارک و تعالیٰ نے فرمایا:

وَقَالُوا لَنْ نُؤْمِنَ لَكَ حَتَّىٰ تَفْجُرَ لَنَا مِنَ الْأَرْضِ يَنْبُوعًا ۙ
أَوْ تَكُونَ لَكَ جَنَّةٌ مِّنْ نَّحِيلٍ وَعِنَبٍ فَتُفَجَّرَ الْأَنْهَارُ خِلَالَهَا
تُفَجِّرُهَا ۙ أَوْ تَسْقِطَ السَّمَاءُ كَمَا زَعَمْتَ عَلَيْنَا كِسْفًا أَوْ تَأْتِي
بِاللَّهِ وَالْمَلَائِكَةِ قِيْلًا ۙ أَوْ يَكُونَ لَكَ بَيْتٌ مِّنْ زُخْرِفٍ أَوْ تَرْفَعِي
فِي السَّمَاءِ ۖ وَلَنْ نُؤْمِنَ لِرُقِيِّكَ حَتَّىٰ تَنْزِلَ عَلَيْنَا كِتَابًا نَّقْرُؤُهُ
(بنی اسرائیل ۹۳-۹۰)

اور کافر بولے کہ ہم آپ ﷺ پر ایمان نہ لائیں گے یہاں تک کہ آپ ﷺ ہمارے لئے زمین سے کوئی چشمہ بہا دیں، یا آپ ﷺ کھجوروں اور انگوروں کا کوئی باغ ہو پھر آپ ﷺ اُس کے اندر بہتی نہریں رواں کریں یا آپ ﷺ ہم پر آسمان ٹکڑے ٹکڑے کر کے گرا دیں، جیسا آپ ﷺ نے کہا ہے۔ یا اللہ (بل جلاک) اور اُس کے فرشتوں کو ضامن لے آئیں، یا آپ ﷺ کے لئے طائی گھر ہو، آپ ﷺ آسمان میں چڑھ جائیں، ہم آپ ﷺ کے چڑھ جانے پر بھی ایمان نہیں لائیں گے جب تک ہم پر ایک کتاب نہ اتاریں جو ہم پڑھیں، اس طرح کہ ہمارے سامنے فرشتہ آئے اور لکھی ہوئی کتاب آپ ﷺ کو دے جائے، ہم فرشتہ کو بھی دیکھیں اور اُس کے ہاتھ سے کتاب ملتی

ہوئی بھی ملاحظہ کریں۔“ اُن کی یہ ساری بکواس محض مذاق کے طور پر تھی، اگر یہ مطالبے پورے بھی کر دیئے جاتے تب بھی وہ ایمان نہ لاتے اور نتیجہ یہ نکلتا کہ عادت الہیہ کے مطابق معجزہ دیکھنے کے بعد ایمان نہ لانے کی وجہ سے وہ ہلاک کر دیئے جاتے جبکہ یہ بات سرکار کائنات ﷺ کو گوارا نہ تھی۔ تو اللہ (تبارک و تعالیٰ) نے فرمایا:

قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا ۝ (بنی اسرائیل: ۹۳) ”(اے محبوب صلی اللہ علیہ وسلم) آپ (ﷺ) فرمائیں، پاک ہے میرا پروردگار میں کون ہوں؟ مگر بشر اللہ (تبارک و تعالیٰ) کا رسول بنا کر بھیجا ہوا۔“
وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا ۝ (بنی اسرائیل: ۹۴) ”اور کس بات نے لوگوں کو ایمان لانے سے روکا جب اُن کے پاس ہدایت آئی مگر اسی نے کہ اُنہوں نے کہا۔ ابَعَثَ اللَّهُ بَشَرًا رَسُولًا“ کیا اللہ (تبارک و تعالیٰ) نے بشر کو رسول (ﷺ) بنا کر بھیجا؟“
سوال: کون سی چیز انسان کو ایمان لانے سے روکتی ہے؟

جواب: انبیاء کرام علیہم السلام کی بشریت پر نظر رکھنا ایمان سے روک دیتا ہے۔ جس جس نے (حضرت) محمد ﷺ کو ابن عبد اللہ دیکھا وہ ابو جہل اور ابولہب ہی رہا اور جنہوں نے محمد رسول اللہ ﷺ کو دیکھا وہ صدیق اکبر اور فاروق اعظم رضی اللہ عنہما ہوئے۔

اللہ تبارک و تعالیٰ فرماتا ہے: اے محبوب (صلی اللہ علیہ وسلم) قُلْ لَوْ كَانَ فِي الْأَرْضِ مَلَائِكَةٌ يَسْمَعُونَ مَطْمَئِنِّينَ لَنَزَّلْنَا عَلَيْهِم مِّنَ السَّمَاءِ مَلَكًا رَسُولًا ۝ (بنی اسرائیل: ۹۵) ”(آپ ﷺ) فرمائیں اگر زمین پر فرشتے ہوتے، چین سے چلتے تو ہم ان پر رسول بھی فرشتے اتارتے۔“
انبیاء کرام علیہم السلام کو اپنے جیسا کہنا گمراہی اور بے دینی کی جڑ ہے۔

شیطان کی گمراہی کا بھی یہی سبب ہوا۔

سوال: شیطان کی گمراہی کا کیا سبب تھا؟

جواب: اللہ تبارک و تعالیٰ نے فرمایا: **يَا بَلِيسُ مَا لَكَ اَلَّا تَكُوْنُ مَعَ السَّجْدِيْنَ** ۵ **قَالَ لَمْ اَكُنْ لِاسْجُدَ لِبَشَرٍ خَلَقْتَهُ مِنْ صَلْصَالٍ مِّنْ حَمَإٍ مَّسْنُوْنٍ** ۶ (الحجر: ۳۲-۳۳) ”اے ابلیس تجھے کیا ہوا تو سجدہ کرنے والوں سے الگ رہا؟ کہنے لگا، مجھے زیبا نہیں کہ میں بشر کو سجدہ کروں جسے تو نے بھتی ہوئی مٹی سے بنایا جویساہ بدبودار گارے سے تھی۔“

سوال: کس نے نبی ﷺ کو بے ادبی کی نظر سے بشر کہا؟

جواب: مخلوق میں بے ادبی سے نبی (ﷺ) کو بشر کہنے والا سب سے پہلا شیطان ہے اور جو کوئی نبی (ﷺ) کی برابری کے لئے بشر کہے وہ شیطان کی پیروی کرتا ہے۔ دوسرے یہ کہ شیطان نے حضرت آدم ﷺ کے جسم کو دیکھا، روح اور نور کو نہ دیکھا تو جس کی نگاہ صرف نبی کریم ﷺ کی بشریت پر ہی ہو اس کا انجام شیطان سا ہوگا۔

سوال: کہتے ہیں رسول کریم ﷺ نے اپنے آپ کو بشر کہا؟

جواب: جی ہاں! مگر کیوں اور کس لئے فرمایا: غور کریں:- اللہ تبارک و تعالیٰ کے فرمانے پر رسول کریم ﷺ نے فرمایا: **قُلْ اِنَّمَا اَنَا بَشَرٌ مِّثْلُكُمْ يُوحَىٰ اِلَيَّ اِنَّمَا الْهُكْمُ لِلّٰهِ وَاحِدٌ** ۱ (الکہف: ۱۱۰) ”اے محبوب صلی اللہ علیک وسلم) فرمائیں ظاہری صورت بشری میں تو میں تم جیسا ہوں۔ مجھے وحی آتی ہے کہ تمہارا معبود ایک ہی معبود ہے۔“ یعنی میں بشر صاحب وحی ہوں۔ مثلیت صرف ظاہری چہرے میں ہے، جیسے حضرت جبرائیل علیہ السلام جب شکل بشری میں حضرت بی بی مریم رضی اللہ عنہا کے پاس آئے یا رسول کریم ﷺ کے پاس آتے تھے تو سفید کپڑے اور سیاہ بال رکھتے تھے، اس کے باوجود وہ نور تھے۔ ایسے ہی حضور نبی کریم ﷺ ظاہر اچہرے میں بشر اور حقیقت میں نور ہیں۔ **قَدْ جَاءَكُمْ مُحَمَّدٌ مِّنَ اللّٰهِ نُورٌ** (المائدہ: ۱۵) ”بے شک تمہارے پاس اللہ (بل جلالہ) کی طرف سے ایک نور آیا اور روشن کتاب۔“

انسان حیوانِ ناطق ہے۔ ناطق ہونے نے انسان کو تمام حیوانوں سے ممتاز کر دیا، مگر کوئی حیوان یہ نہیں کہہ سکتا کہ میں انسان کی مثل ہوں۔ وحی نے رسول کریم ﷺ کو تمام انسانوں سے ممتاز کر دیا، کوئی انسان یہ نہیں کہہ سکتا کہ میں نبی ﷺ کی طرح ہوں۔ جو لوگ یہ کہتے ہیں کہ رسول کریم ﷺ ہماری طرح تھے انہیں غور کرنا چاہئے کہ قرآن مجید کی ان تمام آیات مبارکہ میں جن میں لوگوں نے انبیاء کرام علیہم السلام کو اپنی مثل کہا وہ کفار تھے، کسی بھی صاحبِ ایمان نے ایسا نہیں کہا۔

سورہ حم السجدہ کے شروع میں اللہ تبارک و تعالیٰ کا ارشاد مبارک ہے:

”یہ قرآن مجید بڑے رحم فرمانے والے مہربان پروردگار کی طرف سے تھوڑا تھوڑا کر کے اتارا گیا ہے۔ یہ ایک کتاب ہے جس میں آیات مفصل بیان فرمائی گئی ہیں۔ یہ عربی میں ہے اور عقل والوں کے لئے خوشخبری دینے والا، ڈر سنانے والا۔ تو اُن میں سے اکثر نے منہ پھیرا تو وہ سنتے ہی نہیں۔“ (یہاں سننے سے مراد توجہ اور قبول کرنے کی نیت سے سننا ہے)۔

کافروں نے کہا: وَقَالُوا قُلُوبُنَا فِيْ اَكِنَّةٍ مِّمَّا تَدْعُوْنَ اِلَيْهِ وَفِيْ اِذْنَانَا وَقُرْءَانٍ بَيْنَا وَبَيْنَكَ حِجَابٌ فَاَعْمَلْ اِنَّا عَمِلُوْنَ ۝ (حم السجدہ: ۵) ”اور بولے ہمارے دل غلاف میں ہیں، اس بات سے جس کی طرف آپ ہمیں بلاتے ہیں اور ہمارے کانوں میں ٹینٹ (روٹی) ہے اور ہمارے اور آپ کے درمیان حجاب ہے تو آپ (ﷺ) اپنا کام کریں ہم اپنا کام کرتے ہیں۔“

کافروں کے حجاب کو دور کرنے کے لئے فرمایا: ”بشر ہونے میں تم جیسا ہوں مجھے وحی ہوتی ہے اور تمہارا معبود ایک ہی معبود ہے۔ تم اُس کے حضور سیدھے رہو اور اُس سے معافی مانگو اور خرابی ہے شرک والوں کو۔“ وگرنہ سوچنے والی بات ہے۔ کیا رسول کریم ﷺ اُن جیسے بشر تھے؟ یہ بات ایسے ہی ہے جیسے کافروں نے کہا، ہمارے دل غلاف میں ہیں، ہمارے کانوں میں ڈٹ ہیں۔ کیا کوئی انسان یہ بتا سکتا ہے کہ کس کپڑے کا غلاف اُن کے دل پر چڑھا ہوا تھا۔ بیشک کوئی شخص

نہیں دکھایا بتا سکتا مگر تاویل کرے گا کہ کفر کا غلاف چڑھا ہوا تھا اور کانوں میں غفلت اور انکار کے ڈٹ تھے۔

ایسے ہی تاویل کرنا پڑے گی کہ کفار سے یہ کہنا کہ میں تمہاری مثل بشر ہوں، یہ صرف ظاہری اعضاء کے نظر آنے کی وجہ سے فرمایا، نہ کہ حقیقتاً۔

پورے قرآن مجید میں غور کرنے کے بعد یہ نتیجہ برآمد ہوگا اگر دو یا تین آیات میں انبیاء کرام علیہم السلام اور خصوصاً رسول کریم ﷺ نے اپنے بارے میں فرمایا ہے کہ میں تمہاری مثل بشر ہوں تو یہ کفار کے حجاب کو دور کرنے کے لئے فرمایا، نہ یہ کہ رسول کریم ﷺ اُن جیسے ہیں اور قرآن مجید میں یہ آیات مبارکہ بھی ہیں کہ اللہ تبارک و تعالیٰ نے آپ ﷺ کو نور اور سراجا منیر ابھی فرمایا ہے۔

سوال: کیا قرآن مجید میں کوئی ایسی آیت ہے جس میں یہ ثابت ہو کہ کسی ایمان والے نے حضور نبی کریم ﷺ کو اپنے جیسا بشر کہا ہو؟

جواب: قرآن مجید میں ایسی کوئی آیت نہیں ہے جس سے ثابت ہو کہ ایمان والوں نے رسول کریم ﷺ سے کہا ہو، آپ (ﷺ) ہماری مثل بشر ہیں۔

سوال: ایمان والوں کو نبی کریم ﷺ کے بارے میں کیا عقیدہ رکھنا چاہئے؟

جواب: اہل ایمان کو یہ عقیدہ رکھنا چاہیے کہ رسول کریم ﷺ نور بھی ہیں اور بشر بھی یعنی بے مثل نوری بشر ہیں، جو لوگ ہر وقت بشر بشر کی رٹ لگاتے ہیں اور کہتے ہیں کہ نبی کریم ﷺ ہماری طرح بشر ہیں، اُن سے مطلقاً بچنے کی ضرورت ہے۔

کیونکہ ”یہ کہنا کہ نبی کریم ﷺ ہماری مثل بشر ہیں“ یہ تو کسی بھی آیت کا ترجمہ نہیں۔ اگر کوئی ”إِنَّمَا أَنَا بَشَرٌ مِّثْلُكُمْ“ پڑھ کر ایسا ترجمہ کرنا ہے تو جھوٹ بولتا ہے۔ اس میں رسول کریم ﷺ نے فرمایا کہ میں تمہاری مثل بشر ہوں، یہ نہیں

فرمایا: تم میری مثل بشر ہو۔ ”بشر“ والی جتنی آیات ہیں جن میں انبیاء کرام علیہم السلام کو ”بشر“ کہا گیا ہے۔ ان کے مطالعہ سے چند باتوں کا پتا چلتا ہے:

(۱)۔ انبیاء کرام علیہم السلام کو اللہ تبارک و تعالیٰ نے ”بشر“ فرمایا۔

(۲)۔ انبیاء کرام علیہم السلام کو شیطان نے ”بشر“ کہا۔

(۳)۔ انبیاء کرام علیہم السلام نے خود اپنے آپ کو ”بشر“ فرمایا۔

(۴)۔ انبیاء کرام علیہم السلام کو کافروں نے ”بشر“ کہا۔

اب جو انبیاء کرام علیہم السلام کو اپنے جیسا بشر کہتا ہے، وہ کون ہے؟ کیا وہ شیطان ہے؟ کیا وہ رسول ہے؟ کیا وہ کافر ہے؟ اللہ تبارک و تعالیٰ تو کوئی ہو ہی نہیں سکتا اور نہ ہی کوئی ”رسول“ ہو سکتا ہے۔ لہذا سوچنا ہوگا ایسا کہنے والا کون ہے؟ ایمان والے تو انبیاء کرام علیہم السلام کو نبی علیہ الصلوٰۃ والسلام ہی پکارتے ہیں۔

جن آیات مبارکہ میں انبیاء کرام علیہم السلام کی بشریت کا ذکر ہے ان کا سیاق و سباق کے حوالہ سے مطالعہ کرنے کی ضرورت ہے تاکہ معاملہ واضح ہو کہ یہ روزانہ کا معمول یا اٹھتے بیٹھتے کی بات نہیں۔ ظاہری بشری کو دیکھ کر اپنے جیسا بشر کہنے والوں کو اپنے جیسا کہنے سے پہلے یہ سوچ لینا چاہئے کہ

(۱)۔ کیا وہ رسول ہیں؟

(۲)۔ کیا وہ معصوم ہیں؟

(۳)۔ کیا وہ صاحب قرآن ہیں؟

(۴)۔ کیا وہ امام الانبیاء ہیں؟

(۵)۔ کیا وہ صاحب معراج ہیں؟

(۶)۔ کیا وہ نبی قلمین ہیں؟

(۷)۔ کیا وہ اللہ تبارک و تعالیٰ کے حبیب ہیں؟

(۸)۔ کیا وہ خاتم النبیین ہیں؟

(۹)۔ کیا وہ رحمۃ للعالمین ہیں؟

(۱۰)۔ کیا وہ صاحب خلق عظیم ہیں؟

(۱۱)۔ کیا ان پر نماز میں سلام پڑھا جاتا ہے؟

(۱۲)۔ کیا ان پر نماز میں درود شریف پڑھا جاتا ہے؟

- (۱۳)۔ کیا اُن کا اذان میں ذکر ہوتا ہے؟
- (۱۴)۔ کیا وہ صلاب مقام محمود ہیں؟
- (۱۵)۔ کیا وہ چار سے زیادہ شادیاں کر سکتے ہیں؟
- (۱۶)۔ کیا انہیں دیکھنے والا صحابی (رضی اللہ عنہ) ہو سکتا ہے؟
- (۱۷)۔ کیا اُن کی بیویاں مومنوں کی مائیں ہیں؟
- (۱۸)۔ کیا اُن کے نواسے جنت کے جوانوں کے سردار ہیں؟
- (۱۹)۔ کیا اُن کے باپ، دادایا اُن کے مرنے کے بعد اُن کی قبروں پر آ کر فرشتے درود و سلام پڑھتے ہیں یا پڑھیں گے؟
- (۲۰)۔ کیا اُن کی باتیں حدیث ہیں؟
- (۲۱)۔ کیا اُن پر وحی اترتی ہے؟
- (۲۲)۔ کیا انہیں درخت سلام کرتے ہیں؟
- (۲۳)۔ کیا اُن کی سنّت پر عمل کرنے سے سوشہیدوں کا ثواب حاصل ہوتا ہے؟
- (۲۴)۔ کیا اُن کو پتھر سلام کرتے ہیں؟
- (۲۵)۔ کیا اُن کے ہاتھوں میں روٹی کا لقمہ تسبیح پڑھتا ہے؟
- (۲۶)۔ کیا اُن کے ساتھ اونٹ باتیں کرتے ہیں؟
- (۲۷)۔ کیا اُن کا لعاب لوگ اپنے چہرہ اور جسم پر ملتے ہیں؟
- (۲۸)۔ کیا اُن کا لعاب کنویں میں ڈالیں تو پانی میٹھا ہوتا ہے؟
- (۲۹)۔ کیا اُن کے لعاب سے خالی کنواں پانی سے بھر جاتا ہے؟
- (۳۰)۔ کیا حضرت جابر (رضی اللہ عنہ) کی بندیا کی طرح وہ اپنی بندیاں میں لعاب ڈالتے ہیں؟
- (۳۱)۔ کیا آٹے میں لعاب ڈالتے ہیں؟
- (۳۲)۔ کیا اُن کے پسینہ میں خوشبو ہے؟
- (۳۳)۔ کیا وہ سید ولد آدم ہیں؟
- (۳۴)۔ کیا اُن کے پسینے سے مشک سے پیاری خوشبو آتی ہے؟

- (۳۵)۔ کیا وہ صاحب معجزہ ہیں؟
- (۳۶)۔ کیا وہ دعائے خلیل ﷺ ہیں؟
- (۳۷)۔ کیا وہ بشارت عیسیٰ ﷺ ہیں؟
- (۳۸)۔ کیا قیامت کے دن اُن کے ہاتھ میں حمد کا جھنڈا (لوائے الحمد) ہوگا؟
- (۳۹)۔ کیا اُن کے کندھوں کے درمیان مہر نبوت ہے؟
- (۴۰)۔ کیا جب حضرت آدم ﷺ روح اور جسم کی منزلیں طے کر رہے تھے وہ اُس وقت نبی تھے؟
- (۴۱)۔ اور جب وہ پیدا ہوئے تو کیا اُس وقت شیطان رویا؟
- (۴۲)۔ کیا اللہ تبارک و تعالیٰ نے اُن کو زمین کے خزانوں کی چابیاں دی ہیں؟
- (۴۳)۔ کیا وہ قیامت کے دن سب سے پہلے شفاعت کریں گے؟
- (۴۴)۔ کیا قیامت کے دن اُن کی شفاعت قبول ہوگی؟
- (۴۵)۔ کیا ان کے سونے کے باوجود ان کا وضو قائم رہتا ہے؟

(ایسی اور بھی بے شمار باتیں ہیں جس کی تفصیل زیر طبع بڑی کتاب نور میں آپ ملاحظہ فرمائیں گے)۔ اگر ان تمام باتوں کا جواب نفی میں ہے اور یقیناً نفی میں ہے تو پھر کس منہ سے لوگ کہتے ہیں کہ نبی کریم ﷺ ہماری مثل بشر ہیں؟ آپ ﷺ تو بے مثل نوری بشر ہیں۔ امام بخاری علیہ الرحمہ نے بخاری شریف میں کتاب الصوم کے حصہ ”باب الوصال“ میں سات روایات نقل کی ہیں۔ اُن روایات کے اُم المؤمنین حضرت سیدہ عائشہ صدیقہ طیبہ طاہرہ مفسرہ رضی اللہ عنہا سمیت پانچ راوی ہیں، دیگر چار جلیل القدر صحابہ کرام میں حضرت ابو ہریرہ، حضرت ابوسعید خدری، حضرت انس اور حضرت عبداللہ بن عمر رضی اللہ عنہ شامل ہیں۔

بخاری شریف کی مذکورہ بالا تمام روایات میں مرکزی بات جو بیان کی گئی ہے وہ اس طرح ہے: نَهَى رَسُولُ اللَّهِ ﷺ عَنِ الْوِصَالِ فِي الصَّوْمِ فَقَالَ لَهُ رَجُلٌ مِنَ الْمُسْلِمِينَ: إِنَّكَ تَوَاصِلُ يَا رَسُولَ اللَّهِ قَالَ

وَأَيُّكُمْ مِثْلِي؟ أَنِّي أَبِيتُ يُطْعِمُنِي رَبِّي وَيَسْقِينِي، فَلَمَّا أَبَوْا أَنْ يَنْتَهُوْا عَنِ الْوَصَالِ وَأَصَلَ بِهِمْ يَوْمًا ثُمَّ رَأَوْا الْهَلَالَ، فَقَالَ لَوْ تَأَخَّرَ لَزِدْتُكُمْ، كَالشَّكِيلِ لَهُمْ حِينَ أَبَوْا أَنْ يَنْتَهُوْا ۝۳۴

”رسول اللہ ﷺ نے طے کے روزے رکھنے سے منع فرمایا۔ مسلمانوں میں سے ایک شخص نے آپ ﷺ سے عرض کیا: یا رسول اللہ (صلی اللہ علیک وسلم) آپ ﷺ تو طے کے روزے رکھتے ہیں تو آپ ﷺ نے فرمایا: اَيُّكُمْ مِثْلِي؟ ”تم میں میری مثل کون ہے؟“ مجھے تو میرا پروردگار کھانا پلاتا ہے۔ جب صحابہ کرام (رضی اللہ عنہم) طے کے روزے رکھنے سے نہ رکے تو آپ ﷺ نے ان کے ساتھ ایک دن کچھ نہ کھایا، دوسرے دن کچھ نہ کھایا پھر نیا چاند (ہلال) طلوع ہوا۔ آپ ﷺ نے فرمایا اگر چاند طلوع نہ ہوتا تو میں نہ کھاتا یہاں تک کہ وہ طے کے روزوں سے باز آئے۔“

اس روایت میں ”اَيُّكُمْ مِثْلِي“ (تم میں سے میری مثل کون ہے؟) کے الفاظ ہیں، جبکہ دوسری روایات میں جو حضرت انس، حضرت عبداللہ بن عمر، حضرت ابوسعید خدری اور ام المؤمنین حضرت سیدہ عائشہ صدیقہ رضی اللہ عنہا سے مروی ہیں۔ ان میں درج الفاظ ہیں:

لَسْتُ كَأَحَدِكُمْ ۝۳۵ میں تم میں سے کسی ایک کی طرح نہیں۔ اِنِّي لَسْتُ مِثْلَكُمْ ”میں تمہاری مثل نہیں ہوں۔“
اِنِّي لَسْتُ كَهَيْئَتِكُمْ ”میں تمہاری ہیئت کی طرح نہیں ہوں۔“ یہ گفتگو ایمان والوں سے ہے۔ صحابہ کرام رضی اللہ عنہم کو رسول کریم ﷺ نے فرمایا مجھے تو میرا رب رات کو کھانا پلاتا ہے۔ تم اتنی تکلیف اٹھاؤ جتنی تمہارا اندر طاقت ہے۔

۳۴۔ بخاری جلد ۳ ص ۲۶۲-۲۶۳ (چھ روایات)۔ ۳۵۔ داری جلد ۲ ص ۸ (تین روایات)، ترمذی جلد ۳، ابوداؤد جلد ۳، مستدرک احمد جلد ۲ ص ۲۸۱ (آٹھ روایات)، جلد ۲ ص ۵۷، السنن الکبریٰ للبیہقی جلد ۲ ص ۲۸۲، جلد ۷ ص ۶۲، مسند عبدالرزاق جلد ۲ ص ۲۶۸-۲۶۷ (تین روایات)، موطا امام مالک ص ۲۳۲ (دو روایات)، مجمع الزوائد جلد ۲ ص ۲۲۲، قرطبی جلد ۲ ص ۲۲۰ (دو روایات)۔

سوال: کیا نور، بشر ہو سکتا ہے؟ اور جب نور، بشر بنتا ہے تو کیا اُس کی نورانیت ختم ہو جاتی ہے؟

جواب: تادیر مطلق رب ذوالجلال جب چاہے نور کا بشر بنا سکتا ہے۔ اگر انسان آلو کا گھی، چقندر سے چینی بنا سکتا ہے تو خالق کائنات کے لئے کچھ مشکل نہیں تفصیل ملاحظہ فرمائیں!

حضرت ابو ہریرہ رضی اللہ عنہ سے روایت ہے، فرماتے ہیں، ایک دن نبی کریم صلی اللہ علیہ وسلم لوگوں کے درمیان جلوہ افروز تھے۔ اتنے میں ایک شخص آیا اور پوچھنے لگا۔ (۱)۔ ایمان کسے کہتے ہیں؟ (آپ صلی اللہ علیہ وسلم) نے فرمایا: ایمان یہ ہے کہ تو اللہ (تبارک و تعالیٰ) اور اُس کے فرشتوں، اللہ تبارک و تعالیٰ کے ماننے اور مرنے کے بعد اٹھنے پر یقین رکھے، (۲)۔ اُس نے پوچھا اسلام کیا ہے؟ (تو آپ صلی اللہ علیہ وسلم نے فرمایا) اسلام یہ ہے کہ تو اللہ (تبارک و تعالیٰ) کی عبادت کرے اور اُس کے ساتھ کسی کو شریک نہ ٹھہرائے اور نماز (پنجگانہ) قائم کرے۔ زکوٰۃ کا فرض ادا کرے اور رمضان المبارک کے روزے رکھے، (۳)۔ پھر سائل نے پوچھا احسان کیا ہے؟ تو آپ صلی اللہ علیہ وسلم نے فرمایا: احسان یہ ہے کہ تو اللہ (تبارک و تعالیٰ) کی عبادت ایسے کر جیسے تو اُس کو دیکھ رہا ہے اور اگر یہ نہ ہو سکے تو یہ جان لے کہ وہ تجھے دیکھ رہا ہے، (۴)۔ پھر سائل نے پوچھا قیامت کب آئے گی؟ تو آپ صلی اللہ علیہ وسلم نے فرمایا: جس سے پوچھ رہے ہو وہ قیامت کے بارے میں سائل سے زیادہ خبردار نہیں۔ (۵)۔ سائل نے عرض کیا پھر کچھ نشانیاں ہی بتا دیں تو آپ صلی اللہ علیہ وسلم نے فرمایا: میں تجھے اُس کی نشانیاں بتائے دیتا ہوں۔

(۱)۔ جب لوندی اپنے مالک کو جنم دے گی۔
(۲)۔ کالے اونٹ چرانے والے (بڑے امیر بن جائیں گے اور بڑی بڑی عمارتوں کے مالک ہوں گے۔ پھر وہ شخص پیٹھ موڑ کر چلا گیا۔ آپ صلی اللہ علیہ وسلم نے فرمایا: اس (جانے والے) کو (میرے پاس بلا کر) لاؤ (لوگ گئے) تو وہاں کسی کو نہ

دیکھا تو آپ ﷺ نے فرمایا: یہ (حضرت) جبرائیل (علیہ السلام) تھے۔ لوگوں کو ان کا دین سکھانے آئے تھے۔ امام بخاری علیہ الرحمہ نے کہا رسول کریم ﷺ نے ان باتوں کو دین کہہ کر ایمان میں شامل فرمادیا ہے۔ (تیسیر الباری جلد ۱ ص ۴۵)۔ ۶۲ صحیح مسلم میں حضرت ابو ہریرہ (رضی اللہ عنہ) کے علاوہ یہ حدیث شریف حضرت عبداللہ بن عمر رضی اللہ عنہما اپنے والد حضرت عمر بن خطاب (رضی اللہ عنہ) سے بھی کچھ تفصیل سے بیان کرتے ہیں۔ صحیح مسلم ولی حدیث شریف میں حج کا بھی ذکر ہے کہ یہ بھی اسلام ہے ”تو جو صاحب استطاعت ہو حج کرے“۔

صحیح مسلم، سنن ابن ماجہ، الترغیب والترہیب، سنن ابوداؤد، جامع ترمذی اور مشکوٰۃ میں ہے، وہ آدمی جو آیا تھا اُس کا لباس اور صورت ایسی تھی یعنی شَدِيدُ بَيَاضِ الثِّيَابِ، شَدِيدُ سَوَادِ الشَّعْرِ لَا يُرَى عَلَيْهِ أَثَرُ السَّفَرِ وَلَا يَعْرِفُهُ مِنَّا أَحَدٌ نَسَائِي میں ہے: أَحْسَنَ النَّاسِ وَجْهًا وَالطَّيِّبِ النَّاسِ رِيحًا كَانَ ثِيَابُهُ لَمْ يَمْسَسْهَا دَنَسٌ۔ مجمع الزوائد میں ہے: حَسَنَ الْوَجْهِ، طَيِّبَ الرِّيحِ فِي الثَّوْبِ اور مسند احمد میں: حَسَنَ الْوَجْهِ حَسَنَ الشَّعْرِ ثِيَابٌ بَيَاضٌ۔ یعنی وہ آنے والا شخص اِذَا طَلَعَ عَلَيْنَا جب ہم پر نمودار ہوا اُس کے کپڑے بہت سفید تھے، بال بہت خوبصورت اور کالے سیاہ تھے، چہرہ انتہائی خوبصورت تھا، اُس کے بدن سے خوشبو آرہی تھی، اُس کے کپڑوں سے خوشبو آرہی تھی، اُس کے کپڑوں پر میل نہ تھی، آٹا رسفر ظاہر نہ ہوتے تھے اور صحابہ کرام (رضی اللہ عنہم) میں سے کوئی بھی ان کو نہ پہچانتا تھا۔ جب وہ شخص، وہ آدمی، وہ بشر چلا گیا تو صحیح مسلم ولی روایت میں ہے کہ رسول کریم ﷺ نے فرمایا: ”اے عمر (رضی اللہ عنہ) اتدري من السائل (تو جانتا ہے یہ پوچھنے والا کون تھا؟) (حضرت عمر رضی اللہ عنہ فرماتے ہیں) میں نے عرض کیا (اللہ تبارک و تعالیٰ) اور اُس کا رسول (ﷺ) خوب جانتے ہیں تو آپ ﷺ نے فرمایا، وہ (حضرت) جبرائیل (علیہ السلام) تھے۔

تم کو تمہارا دین سکھانے آئے تھے۔ ۳۷

سنن نسائی میں حضرت ابو ہریرہ رضی اللہ عنہ سے روایت ہے، فرماتے ہیں کہ ہم رسول اللہ صلی اللہ علیہ وسلم کی مجلس میں بیٹھے تھے۔ اِذَا أَقْبَلَ رَجُلٌ أَحْسَنَ النَّاسِ وَجْهًا وَالطَّيِّبَ النَّاسِ رِيحًا كَانَ ثِيَابُهُ لَمْ يَمَسَّهَا دَنَسٌ ۳۸
 ”ایک آدمی آیا جس کا چہرہ سب لوگوں سے خوبصورت تھا اور جس کے بدن کی خوشبو سب سے بہتر تھی اور اس کے کپڑوں پر ذرا سا بھی میل نہ تھا۔“

حضرت عمر رضی اللہ عنہ سے پوچھا تم جانتے ہو وہ شخص کون تھا؟ عرض کیا: اللہ تبارک و تعالیٰ اور اس کا رسول صلی اللہ علیہ وسلم خوب جانتے ہیں۔ تو آپ صلی اللہ علیہ وسلم نے فرمایا: وہ حضرت جبرائیل امین علیہ السلام تھے۔

سوال: جب حضرت جبرائیل امین علیہ السلام بشری شکل میں آتے تھے تو کیا وہ نور نہیں ہوتے تھے؟

جواب: نور بھی ہوتے تھے۔ اللہ تبارک و تعالیٰ کے لئے کچھ مشکل نہیں کہ نور کو بشری ابادے میں بھیج دے۔ اللہ تبارک و تعالیٰ قادر مطلق ہے جو چاہے بنا سکتا ہے۔

يَا أَكْرَمَ الْخَلْقِ مَا لِي مِنَ الْوُدِّهِ
 سِوَاكَ عِنْدَ حُلُولِ الْحَادِثِ الْعَمَمِ

فَإِنَّ مِنْ جُودِكَ الدُّنْيَا وَضَرَّتْهَا
 وَمِنْ غُلُومِكَ عِلْمَ اللُّوحِ وَالْقَلَمِ

۳۷ صحیح مسلم جلد ۱ ص ۲۹۷، ابن ماجہ ص ۷، مشکوٰۃ ص ۱۱، ترمذی جلد ۲ ص ۸۸، ابوداؤد جلد ۲ ص ۲۹۷، مجمع الزوائد جلد ۱ ص ۴۰-۳۹-۳۸، نسائی جلد ۲ ص ۲۶۵، مصنف ابن ابی شیبہ جلد ۸ ص ۶۶۵ (مختصر آخری حصہ)۔